

ಮಾನವನ ಅನಿವಾರ



ಪ್ರಕೃಶ ಬುಡ್ಡೆ

ಮಾ ನ ವ ನ ಅ ವ ತಾ ರ

ಪ್ರಕಾಶ : ಬುರ್ಜಿ

ಬೆಲೆ : ೮೦ ಸ. ಪೈ.

ಮಕ್ಕಳ ವಿಶ್ವಕೋಶ, ಕುಮಟ

ಪ್ರಕಾಶಕರು
ಎಸ್. ಆರ್. ಹೆಗಡೆ
ಕುಮಟೆ

ಚಿತ್ರಕಾರರು
ಸುಧಾ ಮಡಿಮನ್
ವೇರಣೇಕರ
ಎನ್. ಪಿ. ಮೇತ್ರಿ

• ಮುದ್ರಕರು
ಬಸವರಾಜ ಹೊರಡಿ
ಲಲಿತ ಮುದ್ರಣಾಲಯ
ಧಾರವಾಡ

ಪ್ರಕಾಶಕರ ಮಾತು

ಇದು ನಮ್ಮ ನೂರು ಪುಸ್ತಕಗಳ ಯೋಜನೆಯ ಒಂದು ಪುಸ್ತಕ. ಒಂದು ನೂರು ಪುಸ್ತಕಗಳಲ್ಲಿ ಮಕ್ಕಳು ತಿಳಿಯುವಂತೆ ತಿಳಿಯಾದ ಭಾಷೆಯಲ್ಲಿ, ಸಚಿತ್ರವಾಗಿ, ಸಾಮಾನ್ಯ ವಿಷಯಗಳ ಮೇಲೆ ಒಂದೊಂದು ಪುಸ್ತಕಗಳನ್ನು ಪ್ರಕಟಿಸಬೇಕೆಂದು ಈ ಪ್ರಕಟಣೆಯ ಉದ್ದೇಶ.

ಕನ್ನಡದಲ್ಲಿ ಇಂಥ ಪ್ರಯತ್ನ ತೀರ ಕಡಿಮೆ ನಡೆದಿದೆ. ಸರಕಾರ ಈ ದಿಶೆಯಲ್ಲಿ ಸರಿಯಾಗಿ ಆಸೆವಹಿಸುತ್ತಿಲ್ಲ. ದೊಡ್ಡ ಸಂಸ್ಥೆಗಳು ಈ ಕಡೆಗೆ ಗಮನ ಹರಿಸುತ್ತಿಲ್ಲ. ಹೀಗಾಗಿ ಒಬ್ಬ ಪ್ರಕಾಶಕ ಗೆಳೆಯರನ್ನು ಕಟ್ಟಿಕೊಂಡು ಹೋರಾಡಬೇಕು.

ಕನ್ನಡದ ಜನ ಸಹಕಾರವಿತ್ತರೆ ಈ ಯೋಜನೆ ಖಂಡಿತ ಸಫಲವಾಗುವದು. ಭಾರತದ ಎಲ್ಲ ಭಾಷೆಯಲ್ಲಿ ಈ ರೀತಿಯ ಪುಸ್ತಕಗಳು ಹೊರಡುತ್ತಿವೆ; ಕನ್ನಡದಲ್ಲಿ ಏಕೆ ಬೇಡ ಎಂದುಕೊಂಡು ನಾವು ಪ್ರಾರಂಭಿಸಿದ್ದೇವೆ. ಪಠ್ಯ ಪುಸ್ತಕಗಳನ್ನು ಗಡಿಬಡಿಯಲ್ಲಿ ಪ್ರಕಟಿಸುವ ಸರಕಾರ ನಮಗೆ ನೆರವು ನೀಡಿತೆಂದು ಭರವಸೆಯಿಲ್ಲದಾಗಿದೆ. ಇಂದು ನಮಗೆ ಕಿರಿಯ ಭಾವೀ ಪ್ರಜೆಗಳ ಸಹಕಾರ, ಗೆಳೆಯರ ಆಶ್ರಯ ಇವೇ ನಮಗೆ ಬೆಂಬಲ.

ಬೆಳೆಯುವ ಮಗುವಿನ ಕಣ್ಣಿಗೆ ಕಾಣುವ ಪ್ರತಿಯೊಂದೂ ಹೊಸದು. ಅವುಗಳನ್ನು ಅರಿಯುವ ಆಸೆಯಾಗುವದು ಸಹಜ. ಅವುಗಳ ಬಗ್ಗೆ ತಿಳಿವು ಹೆಚ್ಚಾದಂತೆ ಮಗುವಿನ ಜ್ಞಾನ ವಿಕಾಸವಾಗುತ್ತ ಹೋಗುತ್ತದೆ. ಮಕ್ಕಳ ಪುಸ್ತಕಗಳೆಂದರೆ ಬರೀ ದಂತ ಕಥೆಗಳ ಸಂಗ್ರಹಗಳಾಗಬಾರದು. ನೀರು, ಸಕ್ಕರೆ, ಉಪ್ಪು, ಕಾಜು, ಕಲ್ಲುಗಳು, ನದಿ, ನೆಲ, ನೆರೆಯವರು, ರೈಲು, ವಿಮಾನ, ನಕ್ಷತ್ರಗಳು ಮೊದಲಾದ ನೂರಂಟು ವಿಷಯಗಳನ್ನು ಮಗು ಅರಿಯಬೇಕಾದುದೇ. ಅವುಗಳನ್ನು ಮಕ್ಕಳ ಮಟ್ಟದಲ್ಲಿ ಸಾಧ್ಯವಾದಷ್ಟು ಚೆನ್ನಾಗಿ, ತಿಳಿಯಾಗಿ ಪುಸ್ತಕಗಳನ್ನು ಪ್ರಕಟಿಸುವಂತೆ ಯತ್ನಿಸುತ್ತೇವೆ. ಈ ನೂರು ಪುಸ್ತಕಗಳಲ್ಲಿ ಮಕ್ಕಳಿಗೆ ಒಂದು ವಿಶ್ವಕೋಶವನ್ನೇ ಪ್ರಕಟಿಸಬೇಕೆಂದು ಬಯಸುತ್ತೇವೆ. ಪ್ರಯತ್ನ ನಮ್ಮದು. ಮುಂದುವರಿಸುವದು ಓದುಗರ ಸಹಕಾರ ಸಹಾನುಭೂತಿಗಳು.

—ಪ್ರಕಾಶಕ

ಮಾನವನ ಅವತಾರ

1


“ ಬಹು ಹಿಂದೆ ದೊರೆಯೊಬ್ಬನಿದ್ದ. ಅವನಿಗೆ ಸುರೂಪಿಯಾದ ಮಗಳೊಬ್ಬಳಿದ್ದಳು ” — — ಪ್ರತಿಯೊಬ್ಬರೂ ಇಂಥ ಕಥೆ ಕೇಳಿದ್ದಾರೆ. ಪ್ರತಿ ಮನೆಯಲ್ಲಿ ಇದ್ದ ಅಜ್ಜ, ರಾತ್ರಿ ಮಲಗುವಾಗ ಇಂತಹ ನೂರಾರು ಕಥೆಗಳನ್ನು ಹೇಳಿದ್ದಾಳೆ. ಆದರೆ ಈಗ ನಾನು ವಿವರಿಸುವ ಈ ಕಥೆ ಪ್ರಾರಂಭವಾದಾಗ ಯಾವ ದೊರೆಯೂ ಹುಟ್ಟಿರಲಿಲ್ಲ. ಯಾವ ರಾಜ ಕುಮಾರಿಯೂ ಬಾಳಿರಲಿಲ್ಲ. ಈ ಕಥೆಯ ಎದುರು ರಾಮಾಯಣ ಮಹಾಭಾರತದ ದಿನಗಳು ತೀರ ಈಚಿನವು. ಚಾಲುಕ್ಯ ಪುಲಕೇಶಿ ಯಂತೂ ಮೊನ್ನೆ ಮೊನ್ನಿನವ.

ಈ ಕಥೆ—ಮಾನವ ಜನಾಂಗದ ಕಥೆ. ಇದನ್ನು ಹೇಳುವಾಗ ಭೂಮಿಯ ಬಗ್ಗೆ ಕೊಂಚ ಹೇಳಬೇಕಾಗುತ್ತದೆ. ನಾವು ಹುಟ್ಟಿ ಬೆಳೆದು ಬಾಳುತ್ತಿರುವ ಈ ಭೂಮಿ ಒಂದು ಕಾಲದಲ್ಲಿ ಇದ್ದೇ ಇರಲಿಲ್ಲ. ನಮ್ಮ ತಲೆಯ ಮೇಲೆ ಕಾಣುವ ಸೂರ್ಯ ನಕ್ಷತ್ರಗಳು ಬಹುಕಾಲದಿಂದಲೂ ಇದ್ದವು. ಸೂರ್ಯ ಕಾದು ಕುದಿಯುವ ಒಂದು ಬೃಹತ್ ಗೋಲ ಬಹುವೇಗವಾಗಿ ತನ್ನ ಸುತ್ತು ತಿರುಗುತ್ತ ಯಾವದೋ ಒಂದು ವಿಶಿಷ್ಟ ಗತಿಯಲ್ಲಿ ಚಲಿಸುತ್ತಿತ್ತು, ಚಲಿಸುತ್ತಿದೆ. (ಬಹುಶಃ ಎಲ್ಲ ನಕ್ಷತ್ರಗಳೂ ಹೀಗೆಯೇ ಇರಬೇಕು) ಒಮ್ಮೆ ಸೂರ್ಯನಲ್ಲಿ ಭಯಂಕರವಾಗಿ ಅಲ್ಲೋಲ ಕಲ್ಲೋಲ ಉಂಟಾಗಿರಬೇಕು. ಅಥವಾ ಹಠಾತ್ತಾಗಿ ನಕ್ಷತ್ರವೊಂದು ಸೂರ್ಯನನ್ನು ಅಪ್ಪಳಿಸಿರಬೇಕು. ಸೂರ್ಯನ ಒಂದು ಭಾಗ ಸಿಡಿದು ಹೋಯಿತು. ಸಿಡಿದ ಭಾಗ ಸೂರ್ಯನ ಆಕರ್ಷಣ ಶಕ್ತಿಯನ್ನು ದಾಟಿ

ದೂರ ಹೋಗಲಾಗಲಿಲ್ಲ. ಅವೆಲ್ಲವೂ ಕೊಂಚ ಅಂತರದಲ್ಲಿ ವೇಗವಾಗಿ ತಿರುಗತೊಡಗಿದವು. ಹಾಗೆ ಸಿಡಿದ ಭಾಗಗಳಲ್ಲಿ ಪೃಥ್ವಿಯೂ ಒಂದು. ಈ ಘಟನೆ ನಡೆದದು ಸುಮಾರು 200 ಕೋಟಿ ವರ್ಷಗಳ ಹಿಂದೆ ಎಂದು ಪಂಡಿತರು ಅಂದಾಜು ಹಾಕಿದ್ದಾರೆ.

ಭೂಮಿ ಸೂರ್ಯನಿಂದ ಸಿಡಿದುಬಂದಾಗ ಸೂರ್ಯನಂತೆ ಇತ್ತು. ಜಾಜ್ವಲ್ವ್ಯಮಾನವಾಗಿತ್ತು. ಕುದಿಯುತ್ತಿತ್ತು. ಸೂರ್ಯನಂತೆ ಗರಗರನೆ ತಿರುಗುತ್ತಿತ್ತು. ಹೀಗಾಗಿ ಅದು ದುಂಡಗಾಯಿತು.

ಕಾದು ಕೆಂಪಗೆ ಕುದಿಯುತ್ತಿದ್ದ ಭೂಮಿ ಇಂದಿನ ಸ್ಥಿತಿಗೆ ಬರಲು ತುಂಬ ಸಮಯ ಹಿಡಿಯಿತು. ಲಕ್ಷಾಂತರ ವರ್ಷಗಳು ಕಳೆದವು. ಒಂದು ದಿನ ಮಳೆ ಹಿಡಿಯಿತು. ಧೋ ಧೋ ಮಳೆ. ಆದರೇನು? ಕಾದ ಹಂಚಿನ ಮೇಲೆ ನೀರು ಸಿಂಪಡಿಸಿದಂತೆ ಆಯಿತು. ಬಿದ್ದ ನೀರು ಉಗಿ ಯಾಯಿತು. ಮೋಡಗಳಾದವು. ಮಳೆ ಸುರಿಯಿತು. ಮತ್ತೆ ಉಗಿ ಯಾಯಿತು. ತಿರುಗಿ ಮಳೆ, ಧಾರಾಕಾರವಾಗಿ, ಮುಸಲಧಾರೆಯಾಗಿ.



ಇದೋ ಸೂರ್ಯ ಕಾಣಿಸಿಕೊಂಡ.

ಅಂತೂ ಬಹುಸಮಯದ ನಂತರ ಒಂದು ದಿನ ಭೂಮಿ ಆರಿತು. ಹೊಗೆ ಮೋಡಗಳ ತೆರೆ ಸರೆಯಿತು. ನೀಲ ಆಕಾಶ ತೋರಿತು. ಮೋಡಗಳ ಮರೆಯಲ್ಲಿ ಸೂರ್ಯ ಕಾಣಿಸಿಕೊಂಡ.

ಜಡಿಮಳೆಯಿಂದ ನದಿಗಳುಂಟಾಗಿದ್ದವು. ತಗ್ಗುಗಳಲ್ಲಿ ನೀರು ತುಂಬಿ ಕೆರೆ ಸರೋವರಗಳುಂಟಾಗಿದ್ದವು. ಸಮುದ್ರಗಳು ಭೋರ್ಗರೆಯುತ್ತಿದ್ದವು.

ಈ ಸಂಗತಿ ನಡೆದಾಗ ಇದನ್ನು ನೋಡುವದಕ್ಕೆ ಯಾರಿದ್ದರು? ಮನುಷ್ಯರು ಹೋಗಲಿ, ಕಬ್ಬಿಣಕ್ಕಿಂತ ಕಡಿಣವಾದ ವಸ್ತುವಿದ್ದರೂ ಕರಗಿ ಹೋಗುತ್ತಿದ್ದ ಕಾಲವದು. ಅಂಥ ಕಾಲದಲ್ಲಿ ಜನರಿರುವದುಂಟೇ? ಪಂಡಿತರು ಈ ಕುರಿತು ತುಂಬ ಯೋಚಿಸಿದ್ದಾರೆ. ಗಣಿತ ಹಾಕಿದ್ದಾರೆ. ಕೆಲವು ನಿರ್ಣಯಕ್ಕೆ ಬಂದಿದ್ದಾರೆ.

ಈ ಭೂಮಿಯ ಬಗ್ಗೆ ಕೆಲವು ಸಂಗತಿಗಳನ್ನು ಇಲ್ಲಿ ಹೇಳಲೇಬೇಕು. ಭೂಮಿ ಸೂರ್ಯನಿಂದ 93,000,000 ಮೈಲು ದೂರದಲ್ಲಿದೆ. 67,000 ಮೈಲು ವೇಗದಲ್ಲಿ ಸೂರ್ಯನ ಸುತ್ತಲೂ ವಿಶಿಷ್ಟಗತಿಯಲ್ಲಿ ಮೊಟ್ಟೆಯ ಆಕಾರದಲ್ಲಿ ಚಲಿಸುತ್ತ ತನ್ನ ಸುತ್ತಲೂ ತಿರುಗುತ್ತದೆ.

ಹೂವಿನ ಆಯಸ್ಸನ್ನು ನಾವು ದಿನಗಳಲ್ಲಿ ಎಣಿಸುತ್ತೇವೆ. ಮನುಷ್ಯನ ಆಯಸ್ಸನ್ನು ನಾವು ವರ್ಷಗಳಲ್ಲಿ ಎಣಿಸುತ್ತೇವೆ. ಮನುಷ್ಯ ಅತಿ ಹೆಚ್ಚಿಂದರೆ 100 ವರ್ಷ ಬದುಕುತ್ತಾನೆ. ಭೂಮಿ ನಕ್ಷತ್ರಗಳು, ಸೂರ್ಯನನ್ನು ಕುರಿತು ಯೋಚಿಸುವಾಗ ನಾವು ಕೋಟಿ ಕೋಟಿ ವರ್ಷಗಳಲ್ಲಿ ಲೆಕ್ಕ ಹಾಕಬೇಕಾಗುತ್ತದೆ. ಕೋಟಿ ಕೋಟಿ ಮೈಲುಗಳಲ್ಲಿ ಅಳೆಯಬೇಕಾಗುತ್ತದೆ.

ಭೂಮಿಯ ವಯಸ್ಸನ್ನು ಅಳೆಯುವದು ಸುಲಭದ ಮಾತಲ್ಲ. ಪಂಡಿತರು ಬಹು ವಿಧಾನಗಳನ್ನು ಅನುಸರಿಸಿ ಈ ಬಗೆಗೆ ಕೆಲವು

ನಿರ್ಣಯಗಳಿಗೆ ಬಂದಿದ್ದಾರೆ.

ಸಮುದ್ರದ ನೀರು ಉಕ್ಕುಕ್ಕು. ಪ್ರಾರಂಭದಲ್ಲಿ ಇದು ಹೀಗಿರಲಿಲ್ಲ. ನದಿಗಳ ನೀರಿನಂತೆ ಇದು ರುಚಿಕಟ್ಟಾಗಿತ್ತು. ಮೊದಲು ಇದನ್ನು ಪಂಡಿತರು ಸ್ಪಷ್ಟಮಾಡಿಕೊಂಡರು. ಈಗ ಸೇರಿದ ಉಕ್ಕು ಸಮುದ್ರದಲ್ಲಿ ಸೇರಲು ಎಷ್ಟು ಸಮಯ ಹಿಡಿದಿರಬಹುದು ಎಂದು ಲೆಕ್ಕ ಹಾಕಿದರು. ಇನ್ನು ಹಲವು ವಿಧಾನಗಳನ್ನು ಅನುಸರಿಸಿದರು. ಕಲ್ಲು ಬಂಡೆಗಳನ್ನು ಪರಿಶೀಲಿಸಿದರು. ಮಣ್ಣಿನ ಥರಗಳನ್ನು ಪರೀಕ್ಷಿಸಿದರು. ಜ್ವಾಲಾಮುಖಿಗಳಿಂದ ಸಿಡಿದು ಬಂದ ವಿವಿಧ ವಸ್ತುಗಳನ್ನು ಆರಿಸಿಕೊಂಡರು. ಇದೇ ರೀತಿ ಇನ್ನು ಕೆಲವು ವಿಧದಿಂದ ಭೂಮಿಯ ಬಗೆಗೆ ಕೆಲವು ನಿರ್ಣಯಕ್ಕೆ ಬಂದರು.

ಭೂಮಿ ಹುಟ್ಟಿದ ನಂತರ ಲಕ್ಷಾಂತರ ವರ್ಷಗಳವರೆಗೆ ಇದರ ಮೇಲೆ ಯಾವ ಜೀವಿಯೂ ಇದ್ದಿರಲಿಲ್ಲ. ಕೊನೆಗೊಂದುದಿನ ಭೂಮಿ ವರ್ತಮಾನದ ಕಡೆಗೆ ಹೆಜ್ಜೆ ಹಾಕಿತು. ಪ್ರಾಣಿಹೀನಯುಗ ಅಂತ್ಯವಾಯಿತು. ಸತ್ಯಶಾಸ್ತ್ರದಲ್ಲಿ ಅತಿಪ್ರಾಚೀನವಾದ, ಅತಿಸುಲಭವಾದ ಅಲಗಿ ಎಂಬ ಜಾತಿಯ ಸಸ್ಯವೊಂದು ತಲೆ ಎತ್ತಿತು. ಮುಂದೆ ಒಂದೊಂದು ಲಕ್ಷ ವರ್ಷಗಳಲ್ಲಿ ಒಂದೊಂದೇ ಜಾತಿಯ ಸಸ್ಯ ಹುಟ್ಟಿತು.

ಮತ್ತೊಂದುದಿನ ಮಳೆ ಇಲ್ಲದಾಗ, ಅತಿ ಚಳಿ ಇಲ್ಲದಾಗ ಭೂಮಿಯ ಮೇಲೆ ಮೊದಲನೆಯ ಜೀವಿಯೊಂದು ಹುಟ್ಟಿತು. ಬಹುಶಃ ಇದು ಹುಟ್ಟಿದ್ದು ಸಮುದ್ರ ತೀರದಲ್ಲಿರಬೇಕು. ಅಥವಾ ನದಿಯ ತೀರದಲ್ಲಿರಬೇಕು. ಅಂತೂ ಅದೊಂದು ಕೊಳಚೆಪ್ರದೇಶ. ಮೊದಲು ಹುಟ್ಟಿದ ಈ ಜೀವಸಸ್ಯವೂ ಅಲ್ಲ, ಜೀವಿಯೂ ಅಲ್ಲ, ಎನ್ನುವಂತಿತ್ತು. ಮುಂದೆ ಅದು ಮಾರ್ವಾಡಾಗುತ್ತ ಬಂದು ಜೀವಿಗಳ ಗುಂಪಿಗೆ ಸೇರಿತು.

ದೇವರಲ್ಲಿ ನಂಬಿಕೆ ಇದ್ದವರು, “ಬ್ರಹ್ಮ ಸೃಷ್ಟಿಕರ್ತ. ಈ ಜೀವ ಸಸ್ಯಗಳ ಉತ್ಪಾದನೆಗೆ ಅವನೇ ಕಾರಣ” ಎನ್ನುತ್ತಾರೆ. “ಅಖಿಲಾಂಡ

ಕೋಟಿ ಬ್ರಹ್ಮಾಂಡ ನಾಯಕ " ಎಂದು ಗೌರವದಿಂದ ಹೊಗಳುತ್ತಾರೆ. ಆದರೆ ವಿಜ್ಞಾನಿಗಳು ಇದನ್ನು ಒಪ್ಪುವರೇ ?

ಇಲ್ಲಿ ಒಂದು ಮಹತ್ವದ ಸಂಗತಿಯನ್ನು ಗಮನಿಸಬೇಕಾದದ್ದು ಅವಶ್ಯವಾಗಿದೆ. ಜೀವಿ ಎಂದರೇನು ? ಸಸ್ಯವೆಂದರೇನು ? ಜೀವಿ, ಸಸ್ಯಗಳಲ್ಲಿ ಇರುವ ಅಂತರವೇನು ? ಎಂಬುದನ್ನು ನಾವು ಮೊದಲು ಸ್ಪಷ್ಟ ಪಡಿಸಿಕೊಳ್ಳಬೇಕು. ಜೀವಿ ಎಂದರೆ ಕಣ್ಣು, ಮೂಗು, ಕಿವಿ, ಕೈಕಾಲುಗಳು ಇರಲೇಬೇಕೆಂದು ನಿಯಮವಿಲ್ಲ. ಜೀವಿ ಎಂದರೆ ಉಸಿರಾಡಿಸಿ ಜೀವಿಸಿರುವ ವಸ್ತು. ಇದು ಬೆಳೆಯಬಲ್ಲದು, ಚಲಿಸಬಲ್ಲದು. ಸಸ್ಯವೆಂದರೆ ಜೀವಿಯಂತೆ ಉಸಿರಾಡಿಸಲಾರದು. ಆದರೆ ಬೆಳೆಯಬಲ್ಲದು. ಚಲಿಸಲಾರದು.

ಸಸ್ಯಗಳು, ಜೀವಿಗಳು ಆಹಾರ ಸೇವಿಸುತ್ತವೆ. ತಮ್ಮ ಕುಲವನ್ನು ಬೆಳೆಸುತ್ತವೆ. ನಿಮ್ಮ ಮನೆಯಲ್ಲಿರುವ ಮಾವಿನ ಗಿಡಕ್ಕೆ ನೂರಾರು ಕಾಯಿಗಳಾಗುತ್ತವೆ. ಅವು ಹಣ್ಣಾಗುತ್ತವೆ. ಹಣ್ಣನ್ನು ತಿಂದು ಗೊರಟಿಯನ್ನು ನಾವು ಎಸೆಯುತ್ತೇವೆ. ಮಳೆಗಾಲದಲ್ಲಿ ಗೊರಟೆ ಚಿಗಿತದ್ದು ಕಾಣುತ್ತದೆ. ಮಾವಿನ ಮರದ ವಂಶ ಹೀಗೆ ಬೆಳೆಯುತ್ತದೆ. ಎಲ್ಲ ಸಸ್ಯಗಳೂ ಹೀಗೆಯೇ. ಜೀವಿಗಳ ವಿಷಯವೂ ಕೂಡ ಇದೇ ರೀತಿ. ನಾಯಿ ಒಂದೇ ಸಲ ನಾಳ್ಮೈದು ಮರಿ ಹಾಕುತ್ತದೆ. ಹೇಗೆ ತತ್ತಿ ಇಡುತ್ತದೆ. ಆಕಳು ಕರು ಹಾಕಿ ತನ್ನ ಕುಲ ಬೆಳೆಸುತ್ತದೆ.

ಪೃಥ್ವಿಯ ಆದಿಪ್ರಾಣ 'ಅಮೀಬಾ.' ಇದು ಚಲಿಸಬಲ್ಲದು. ವಂಶವೃದ್ಧಿಮಾಡಬಲ್ಲದು. ಇದರ ಚಲಿಸುವಿಕೆ ವಂಶವೃದ್ಧಿ, ಆಹಾರ ಸೇವನೆ, ಬರಿಗಣ್ಣಿಗೆ ಕಾಣುವದಿಲ್ಲ. ಇದನ್ನು ನೋಡಲು ಸೂಕ್ಷ್ಮದರ್ಶಕ ಯಂತ್ರವೇಕು.

'ಅಮೀಬಾ'ದ ವಂಶ ಬೆಳೆಸುವ ಕ್ರಿಯೆ ಬಹು ಮೋಜಿನದಾಗಿದೆ. ಅದು ಬೆಳೆಯುತ್ತಹೋಗಿ ಒಂದು ಸ್ಥಿತಿಗೆ ಮುಟ್ಟುತ್ತದೆ. ತನ್ನಿಂದ

ತಾನೇ ಒಂದು ಇದ್ದದ್ದು ವಿಭಾಗವಾಗಿ ಎರಡು ಆಗುತ್ತದೆ. ಎರಡು
ನಾಲ್ಕಾಗಿ, ನಾಲ್ಕು ಎಂಟಾಗಿ ವೃದ್ಧಿಯಾಗುತ್ತ ಹೋಗುತ್ತದೆ. ಇದಕ್ಕೆ
“ ವಿಭಜನೆ ” ಎಂದು ಹೆಸರು.



ಅಮೀಬಾ ವೃದ್ಧಿಯಾಗುತ್ತಿದೆ.

‘ ಅಮೀಬಾ ’ ಒಂದು ಕ್ಷುದ್ರ ಕೀಟವಾದರೂ ಅದು ಶ್ರೇಷ್ಠ
ವಾದುದು. ಅಲಗಿ ಚಲಿಸಲಾರದು. ಇದ್ದಲ್ಲಿಯೇ ಇರುತ್ತದೆ. ಆದರೆ
ಅಮೀಬಾ ಸ್ವತಂತ್ರ ರೀತಿಯಿಂದ ಚಲಿಸಬಲ್ಲದು.

ವೃದ್ಧಿಯ ಅಸಂಖ್ಯ ಪ್ರಾಣಿ ಕೋಟಿಗಳಲ್ಲಿ ಮೊದಲ ಪ್ರಾಣಿ
ಹುಟ್ಟಿದ ನಂತರ ಅನೇಕ ಶತಮಾನಗಳ ತರುವಾಯ ಶ್ರೇಷ್ಠವಾದ ಇನ್ನೂ
ಅನೇಕ ಪ್ರಾಣಿಗಳು ಹುಟ್ಟಿದವು. ಅಲ್ಲಿಯತನಕ ಅಮೀಬಾ ಪ್ರಾಣಿ
ಕೋಟಿಯ ಪಿತಾಮಹನಾಗಿ ಮೆರೆಯಿತು.

ಅಮೀಬಾ ಈ ಜಗತ್ತಿನ ಆದಿಪ್ರಾಣಿ ಎಂದು ತಿಳಿದದ್ದು ಆಧಾರ
ಗಳಿಂದ. ಬರಿ ಊಹೆಯಿಂದಲ್ಲ. ವೈಜ್ಞಾನಿಕರು ಕಲ್ಲುಬಂಡೆಗಳಲ್ಲಿಯ
ಹಿಂದಿನ ಕುರುಹುಗಳಲ್ಲಿ ಅಮೀಬಾ ಅಲಗಿಗಳ ಕುರುಹುಗಳನ್ನು ಗುರುತಿಸಿ
ವ್ಹಾರೆ.

‘ ಅಮೀಬಾ ’ ತನ್ನ ವಿಭಜನೆಯಿಂದ ತನ್ನ ಮಂಶ ಕಾಡು
ಕೊಂಡಿತು. ಅದುದರಿಂದ ಅದು ಅಮರವಾಯಿತು. ಆದರೆ ಇವುಗಳಿಗೆ
ಕೆಲವೇ ದಿನಗಳಲ್ಲಿ ಅಪಮೃತ್ಯು ಬರತೊಡಗಿತು. ಈ ಪಿತಾಮಹನನ್ನು

ಕೊಂದು ತಿನ್ನುವ ಅನೇಕ ಪ್ರಾಣಿಗಳು ಮುಂದಿನ ಅನೇಕ ಶತಮಾನಗಳ ನಂತರ ಹುಟ್ಟಿಕೊಂಡವು.

ಏನೇ ಇರಲಿ, ಎಷ್ಟೇ ಹೊತ್ತು ಜೀವಿಯಾಗಿರಲಿ, ಅಮೀಬಾಕ್ಕೆ ಜಗತ್ತಿನ ಜೀವಿಗಳಲ್ಲಿ ಮೊಟ್ಟಮೊದಲನೆಯದಾಗಿ ತಲೆಯೆತ್ತಿದ ಪ್ರಾಣಿಯಾದುದರಿಂದ ವ್ರಥಸುಸ್ಥಾನ ದೊರೆಯಲೇಬೇಕು. ಪ್ರಾಣಿಕೋಟಿಯ ಪಿತಾಮಹನೆಂದು ಹೆಸರು ದೊರೆಯಲೇಬೇಕು.

2

‘ ಅಮೀಬಾ ’ ಏಕಕೋಶೀಯ ಪ್ರಾಣಿ. ಅದೇ ಯುಗದ ಕೊನೆಗೆ ಬಹು ಕೋಶಗಳ ಪ್ರಾಣಿಗಳು ಹುಟ್ಟಿದವು. ಇವು ಎಂದು ಹುಟ್ಟಿದವು, ಹೇಗೆ ಹುಟ್ಟಿದವು, ಎಂಬುದರ ಬಗ್ಗೆ ನಿಶ್ಚಿತವಾಗಿ ಏನನ್ನೂ ಹೇಳಲು ಬಾರದು. ‘ ಅಮೀಬಾ ’ ವಂಶವೃದ್ಧಿಗಾಗಿ ತನ್ನನ್ನೇ ತಾನು ವಿಭಾಗಿಸಿಕೊಂಡಿತು. ವಿಭಾಗಿಸಲ್ಪಟ್ಟ ತುಂಡುಗಳು ಅನೇಕ ಬಾರಿ ಬೇರೆ ಯಾಗದೇ ಒಂದೆಡೆಯಲ್ಲಿಯೇ ಉಳಿದುಕೊಂಡವು. ಮುಂದೆ ಅವು ಬಹು ಕೋಶಗಳುಳ್ಳ ಪ್ರಾಣಿಗಳಾದವು. ಹೀಗೆ ಅದೆಷ್ಟೋ ಪ್ರಾಣಿಗಳ ಉದಯವಾಯಿತು. ಅದೆಷ್ಟೋ ಪ್ರಾಣಿಗಳ ನಾಶವಾಯಿತು. ಕಾಲಕ್ಕೆ ತಕ್ಕಂತೆ, ಭೂಮಿಗೆ ತಕ್ಕಂತೆ, ಒಂದೊಂದು ಜಾತಿಯ ಪ್ರಾಣಿಯಲ್ಲಿ ಒಂದೊಂದು ಲೀಲೆಯ ವೈವಿಧ್ಯತೆ ತೋರತೊಡಗಿತು.

ಅತಿ ಚಳಿಯ ಪ್ರದೇಶದ ಪ್ರಾಣಿಗಳನ್ನು ಕಂಡಿದ್ದೀರಾ ? ಚಿತ್ರಗಳಲ್ಲಾದರೂ ನೋಡಿದ್ದೀರಾ ? ಈ ಪ್ರಾಣಿಯ ಮೈಮೇಲೆಲ್ಲ ಕೂದಲು. ಮುಖದ ಮೇಲೂ ಕೂದಲು. ಉದಾಹರಣೆ ಹಿಮಕರಡಿ. ಇದ್ದ ಕೂದಲೆಲ್ಲ ಬಿಳಿದು. ಇದರಿಂದ ಅದಕ್ಕೆ ಚಳಿಯಿಂದ ರಕ್ಷಣೆ. ಹಾಗೆ ಬೇರೆ ಪ್ರಾಣಿಗಳಿಂದಲೂ ರಕ್ಷಣೆ. ಈ ಪ್ರಾಣಿ ಅತಿ ಉಷ್ಣ ಪ್ರದೇಶದಲ್ಲಿ ಇರಲಾರದು. ಉಳಿದ ಪ್ರಾಣಿಗಳೂ ಹಾಗೆಯೇ.

ನೈಸರ್ಗಿಕ ಕಾರಣಗಳಿಂದಾಗಿ ಪ್ರಾಣಿಗಳ ರೂಪ ಆಕಾರ ಬದಲಾಯಿತು. ಕಠಿಣ ಪರಿಸ್ಥಿತಿಯಲ್ಲಿಯೂ ಕವಡ ನೈಸರ್ಗಿಕ ರಕ್ಷಣೆ ತನ್ನಿಂದ ತಾನೇ ಅವುಗಳಿಗೆ ಒದಗಿತು.

ಸಮುದ್ರದಲ್ಲಿ ಜೀವಿಗಳು ಹುಟ್ಟುವವು. ಪ್ರವಾಹದ ಮೊತ್ತಗೆ ತಾವು ಹರಿದು ನೀರಿಲ್ಲದ ಕಡೆ ಹೋಗುವ ಅಂಜಿಕೆ ಅವುಗಳಿಗೆ. ಹಾಗೇ ಹೋಗಿ ಸಾವು ಬರಬಹುದೆಂದು ಭಯ ಬೇರೆ. ಈ ಅಂಜಿಕೆಯಿಂದ ನೀರಿನ ಹೊರಗೂ ಬದುಕಬೇಕೆಂದು ಕೆಲವಕ್ಕೆ ಆಸೆಯಾಯಿತು. ಪರಿಸ್ಥಿತಿಗಳೂ ಹಾಗೆಯೇ ಬಂದೊದಗಿದವು.

ಒಂದು ಜಲಚರ ಪ್ರಾಣಿ. ಅದು ಹೇಗೋ ಸಮುದ್ರದಿಂದ ಹೊರಬಂದು ದಂಡೆಯ ಮೇಲೆ ಕುಳಿತಿತ್ತು. ಅವರ ಶರೀರ ರಚನೆ ಶ್ವಾಸೋಚ್ಛಾಸ ಕ್ರಿಯೆ ಎಲ್ಲ ನೀರಿನಲ್ಲಿಯೂ ಪ್ರಾಣಿಗಳಂತೆಯೇ ಇತ್ತು. ಅದು ಎರಡುಕ್ಷಣ ದಂಡೆಯ ಮೇಲೆ ಕುಳಿತು ಸಾಯುವ ಗಳಿಗೆ ಬಂದ ಕೂಡಲೇ ನೀರಿನಲ್ಲಿ ಹಾರಿ ಬದುಕಿಕೊಂಡಿತು. ಮುಂದೆ ಅದೇ ಇವಕ್ಕೆ ಅರಿವಾಯಿತು, ಅಭ್ಯಾಸವಾಯಿತು. ನಂತರ ಕೆಲವು ರತಮಾನಗಳು ಕಳೆದವು. ಆ ಪ್ರಾಣಿಗಳ ದೇಹ ರಚನೆಯಲ್ಲಿ ನಿಧಾನವಾಗಿ ಬದಲಾವಣೆಗಳುಂಟಾದವು. ನೀರಿನಲ್ಲಿಯೂ ನೆಲದ ಮೇಲೂ ಬದುಕುವದು ಅವಕ್ಕೆ ಸಾಧ್ಯವಾಯಿತು.

ಹೀಗೆ ಒಂದಲ್ಲ ಎರಡಲ್ಲ, ಸಾವಿರಾರು ಪ್ರಾಣಿಗಳ ದೇಹರಚನೆ ಬದಲಾದವು. ಸಾವಿರಾರು ವರ್ಷ ಈ ಕ್ರಿಯೆ ನಡೆದೇ ನಡೆಯಿತು. ನೆಲದ ಮೇಲೆ ವಾಸಿಸುವವಕ್ಕೆ ತಕ್ಕುದಾದ ಶರೀರದ ರಚನೆ ಉಂಟಾದೊಡನೆ ಕೆಲವು ಪ್ರಾಣಿಗಳು ನೀರಿನಲ್ಲಿ ಮರಳಿಹೋಗುವವನ್ನು ಮರೆತವು. ಭೂಮಿಯಮೇಲೆ ಆಹಾರ ಹುಡುಕತೊಡಗಿದವು. ಭೂಮಿಯ ಮೇಲೆ ಬದುಕಿ ಹಾಳತೊಡಗಿದವು.

ಮೇಲೆ ಹೇಳಿದ್ದು ಪ್ರಾಣಿಗಳ ರೂಪಾಂತರದ ಒಂದು ಸ್ವರೂಪ ಮಾತ್ರ. ಇದೇ ರೀತಿ ಅನೇಕ ರೂಪಾಂತರಗಳ, ಪರಿವರ್ತನೆಗಳ ಪ್ರಯೋಗಗಳನ್ನು ನಿಸರ್ಗ ನಡೆಸಿತು. ಎಷ್ಟೋ ಪ್ರಯೋಗಗಳು ಯಶಸ್ವಿ ಯಾದವು. ಇವು ಒಂದೆರಡು ವರ್ಷಗಳಲ್ಲಿ ಮುಗಿಯುವ ಪ್ರಯೋಗಗಳಲ್ಲ. ಯುಗ ಯುಗಾಂತರ ಕಳೆದರೂ ಮುಗಿಯದ ಪ್ರಯೋಗಗಳು. ಪ್ರಾಣಿ ಕೋಟಿ, ಸಸ್ಯಕೋಟಿ, ನಿಸರ್ಗದ ಪ್ರಯೋಗಮಾಲೆಗಳಿಗೆ ತುತ್ತಾಗಿ ಇಂದಿನ ಈ ಸ್ಥಿತಿಗೆ ಬಂದು ಮುಟ್ಟಿತು. ಇದಕ್ಕೆ ವಿಜ್ಞಾನಿಗಳು 'ಪರಿ ವರ್ತನಕಾಲ' ಎಂದು ಕರೆದರು.

ಅಮೀಬಾ ಏಕ ಕೋಶಿ. ಜೇಡು ಜೊಂಡಿಗ ಇತ್ಯಾದಿಗಳು— ತ್ರಿಕೋಶಗಳು. ಈ ಪ್ರಾಣಿಗಳಲ್ಲಿ ಮೂರು ಅವಯವಗಳು ಒಂದಕ್ಕೊಂದು ಹೊಂದಿಕೊಂಡು ಇವುಗಳ ಶರೀರದ ರಚನೆಯಾಗಿದೆ. ಅಮೀಬಾಕ್ಕೆ ಹೋಲಿಸಿದರೆ ಇವುಗಳ ಶರೀರ ಬಹುದೊಡ್ಡದು. ಇವುಗಳ ದೇಹದ ರಚನೆ ನೆಲದ ಮೇಲೆ ಇರಲು ಉಪಯುಕ್ತವಾದವು.

ಅಲಗಿ ಹುಟ್ಟಿದ ಅನೇಕ ವರ್ಷಗಳಲ್ಲಿ ಸಮುದ್ರದಲ್ಲಿ ಸಸ್ಯಗಳ ಸಂಖ್ಯೆ ಹೆಚ್ಚುತ್ತ ನಡೆಯಿತು. ಹೊಸ ಹೊಸ ತಾಣಗಳನ್ನು ಅರಸುವಲ್ಲಿ ನಿಸರ್ಗ ಮುಗ್ಧವಾಯಿತು. ಮೇಲಾಗಿ ಪ್ರಾಣಿಗಳಂತೆ ಇವೂ ಕೂಡ ಪ್ರವಾಹದ ನೀರಿನೊಂದಿಗೆ ಸಿಕ್ಕ ಸಿಕ್ಕ ದಿಕ್ಕುಗಳಲ್ಲಿ ಹರಿದು ಹೋಗು ತ್ತಿದ್ದವು. ಹೆಚ್ಚಾದಿನ ಬಾಳಿಬದುಕಲು ನದಿಯ ದಂಡೆಯಮೇಲೂ ಸಮುದ್ರದ ತೀರದ ಮೇಲೂ ಬದುಕಲು ಅಭ್ಯಾಸ ಮಾಡಿಕೊಂಡವು. ದಿನಕ್ಕೆರಡುಸಾರೆ ಸಾಗರದ ನೀರು ಏರಿ ಉಪ್ಪುನೀರಿನಿಂದ ಈ ಸಸ್ಯಗಳನ್ನು ತೋಯಿಸುತ್ತಿತ್ತು. ಈ ಅಹಿತ ವಾತಾವರಣದಲ್ಲಿ ಬೆಳೆದ ಸಸಿಗಳು ಅದೇ ವಾತಾವರಣಕ್ಕೆ ಹೊಂದಿಕೊಂಡವು. ಕತ ಕತಮಾನಗಳ ತಿಕ್ಕೆಯನ್ನು ಇವು ಎದುರಿಸಿ ನಿಂತವು. ತಮ್ಮ ದೇಹ ರಚನೆಯನ್ನು ಅದಕ್ಕೆ ತಕ್ಕಂತೆ ಬದಲಿಸಿಕೊಂಡವು. ತಾವಿರುವ ಭೂಮಿಯಿಂದ ಅಹಾರವನ್ನೂ,

ನೀರನ್ನೂ ಹೀರಿಕೊಳ್ಳುವ ಅಭ್ಯಾಸ ಮಾಡಿಕೊಂಡವು. ಈ ಕಾರ್ಯ-
ಲೀರುಗಳಿಂದ ಸತತವಾಗಿ ನಡೆಯಿತು. ಹೀರಿಕೊಂಡ ಆಹಾರವನ್ನು
ಪೂರೈಸಲು ಟೊಂಗೆಗಳು, ಸೂರ್ಯಪ್ರಕಾಶವನ್ನು ಹೀರಲು, ಎಲೆಗಳು
ತಯಾರಾದವು. ಹೀಗೆ ಸಸ್ಯಗಳಲ್ಲಿ ಕೆಲಸದ ವಿಭಜನೆಯಾಯಿತು.

ಮೇಲೆ ಹೇಳಿದ ಈ ಸ್ಥಿತ್ಯಂತರ ಕಾಲಕ್ಕೆ 'ಕೇಂಬ್ರಿಯನ್ ಯುಗ'
ವೆನ್ನುತ್ತಾರೆ. ಆ ಕಾಲದಲ್ಲಿ ಬದುಕಿದ ಪ್ರಾಣಿಗಳಿಗೆ ಕಣ್ಣು ಇದ್ದಂತೆ
ತೋರುವದಿಲ್ಲ. ನಂತರವೇ ಅವುಗಳಿಗೆ ಕಣ್ಣು ಬಂದಿರಬೇಕು. ಆಗಿನವು
ಎಂದು ಹೇಳಬಹುದಾದ ಪ್ರಾಣಿಗಳ ಅವಶೇಷಗಳು ಬಂಡೆಗಳಲ್ಲಿ ದೊರೆ-
ತಿವೆ. ಅವುಗಳನ್ನು ಸೂಕ್ಷ್ಮವಾಗಿ ಪರಿಶೀಲಿಸಿದಾಗ ಈ ರೀತಿ ಭಾಸ-
ವಾಗುತ್ತದೆ. ಅದಕ್ಕೆ ವಿಸರಣೆ ಈ ರೀತಿ ಕೊಡಬಹುದು.

ಭೂಮಿಯ ಮೇಲೆ ಮೊಟ್ಟಮೊದಲು ಬರೆ ಉಗಿ ದಟ್ಟವಾಗಿ ಹಬ್ಬಿ
ಕೊಂಡಿತ್ತು. ಸೂರ್ಯನ ಕಿರಣಗಳೂ ಭೂಮಿಯನ್ನು ಸೊಂಕುತ್ತಿರಲಿಲ್ಲ.
ಹೀಗಾಗಿ ಎಲ್ಲಿಲ್ಲಿಯೂ ಕತ್ತಲೆ ಗಾಡಾಂಧಕಾರ ಆವರಿಸಿತ್ತು. ಕತ್ತಲೆ
ನಲ್ಲಿ ಕಣ್ಣಿನ ಉಪಯೋಗವೇನು ? ಹೀಗಾಗಿ ಆ ಪ್ರಾಣಿಗಳಿಗೆ ಕಣ್ಣಿನ
ಅವಶ್ಯಕತೆಯೇ ಉಂಟಾಗಲಿಲ್ಲ. ಈ ಕತ್ತಲೆ ಯುಗಕ್ಕೆ 'ಕೇಂಬ್ರಿಯನ್
ಯುಗ'ವೆಂದು ಪಂಡಿತರು ಕರೆದರು. ಕ್ರಮಶಃ ಉಗಿ ಕಡಿಮೆಯಾಗ-
ತೊಡಗಿತು. ಕತ್ತಲೆ ಸರಿಯಿತು. ಸೂರ್ಯನ ಬೆಳಕು ಭೂಮಿಯನ್ನು
ಬೆಳಗತೊಡಗಿತು. ಪ್ರಾಣಿಗಳಿಗೆ ಕಣ್ಣುಗಳ ಅವಶ್ಯಕತೆ ಉಂಟಾಯಿತು.
ಮತ್ತೆ ಸುಮಾರು ಲಕ್ಷಾಂತರ ವರ್ಷಗಳು ಗತಿಸಿದವು. ಪ್ರಾಣಿಗಳಿಗೆ
ಕಣ್ಣುಗಳು ಮೂಡಿಬಂದವು. ಜಗತ್ತಿಗೆ ಬೆಳಕಿನ ಯುಗ ಬಂದಿತು. ಈ
ಬೆಳಕಿನ ಯುಗಕ್ಕೆ 'ಸಿಲೂರಿಯನ್ ಯುಗ'ವೆಂದು ವಿಜ್ಞಾನಿಗಳು
ಕರೆದರು.

ಪ್ರಾಣಿಗಳ ಪರಿವರ್ತನದ ವಿಷಯದಲ್ಲಿ ಹೇಳುವಾಗ ಯಾವ
ಪ್ರಾಣಿ ಮೊದಲು ಅಸ್ತಿತ್ವದಲ್ಲಿ ಬಂದಿತು. ಯಾವದು ನಂತರ ಬಂದಿತು.

ಎಂಬುದು ಯೋಚನೆಯಾಗುತ್ತದೆ. ಅಮೀಬಾದ ನಂತರ ಅಂಬಲಿಮೀಸಿಗೆ (Jelly Fish) 2ನೇ ಸ್ಥಾನ ದೊರೆಯುತ್ತದೆ. ನಂತರ ಹಿಂದೆ ಹೇಳಿದ ತ್ರಿಕೋಶಿಯ ಪ್ರಾಣಿಗಳು, ಸಣ್ಣ ಪುಟ್ಟ ಸುಲಭವಾದ ದೇಹ ರಚನೆಯುಳ್ಳ ಮೀನುಗಳು. ಶಂಖವ ಕವಡಿಯುಳ್ಳವು, ಚಿಪ್ಪುಗಳಿದ್ದವು.....ಇತ್ಯಾದಿ ಅಸ್ತಿತ್ವದಲ್ಲಿಬಂದವು.

ಮೇಲೆ ಹೇಳಿದ ಪ್ರಾಣಿಗಳೆಲ್ಲ ಅಕರೆರುಕಗಳು. ಇವುಗಳಿಗೆ ಬೆನ್ನೆಲವುಗಳಿಲ್ಲ. ಹಾಗಾದರೆ ಪ್ರಾಣಿಗಳಿಗೆ ಎಲುವುಗಳು ಎಂದು ಉಂಟಾದವು ? ಇವನ್ನು ಹೇಳುವುದು ಸ್ವಲ್ಪ ಪ್ರಯಾಸದ ಕೆಲಸ. ಸಿಲೂರಿಯನ್ ಯುಗದಲ್ಲಿ ಚಿಕ್ಕ ಪುಟ್ಟ ಸುಲಭ ರಚನೆಯುಳ್ಳ ಪ್ರಾಣಿಗಳು ಬದುಕಿದ್ದವೆಂದು ತೋರುತ್ತದೆ.

3

ಭೂಮಿಯ ವಾತಾವರಣ ಬದಲಾಗುತ್ತಿತ್ತು. ವಾತಾವರಣ ತುಂಬ ಉಷ್ಣವಾಗಿತ್ತು. ಕೆಲ ಸರೋವರಗಳು ಬತ್ತಿ ಹೋದವು. ನೀರಲ್ಲಿಯ ಪ್ರಾಣಿಗಳು. ನೀರು ಒಣಗಿದಾಗ ನೆಲದಮೇಲೆ ನಿಂತು ಗಾಳಿಯನ್ನು ಉಸಿರಾಡಿಸುವದಕ್ಕೆ ಯತ್ನಿಸಿದವು. ಹೊಸ ವಾತಾವರಣಕ್ಕೆ ಹೊಂದಿಕೊಂಡವು. ಇನ್ನು ಕೆಲವು ನೀರನ್ನು ಹುಡುಕಿಕೊಂಡು ಹೊರಟವು. ಹಾಗೆ ಹೋಗುವುದು ಆ ಪ್ರಾಣಿಗಳಿಗೆ ಸಾಮಾನ್ಯ ಕೆಲಸವಾಗಿರಲಿಲ್ಲ. ತಮ್ಮ ದೇಹ ಎಳೆದುಕೊಂಡು ಹೋಗಬೇಕಾಗಿತ್ತು. ಹೀಗೆ ನೀರಿನಿಂದ ನೀರಿಗೆ ಅಲೆಯುವ ಈ ಪ್ರಾಣಿಗಳ ಈಜು ರೆಕ್ಕೆಗಳ ಅಸ್ತಿಪಂಜರದ ರೆಕ್ಕೆ ಕೆಡ್ಡೆಗಳ ಸಂಖ್ಯೆ ಕಡಿಮೆಯಾಗುತ್ತ ಹೋಯಿತು. ಕಾಲುಗಳಾದವು. ಹೀಗೆ ನೀರಿನೊಳಗಿದ್ದ ನೆಲದಮೇಲೆ ಬಂದ ಪ್ರಾಣಿಗಳಲ್ಲಾದ ಮೊದಲ ಮಾರ್ಪಾಡನ್ನು ಈಗಲೂ ನಾವೂ ಕಷ್ಟೆಗಳಲ್ಲಿ ಕಾಣಬಹುದು.

ಇಲ್ಲಿ ಒಂದುಮಾತು ಹೇಳುವುದು ಸಮಯೋಚಿತವಾದದ್ದು. ನೀರಿನಲ್ಲಿ ವಾಸಿಸುವ ಪ್ರಾಣಿಗಳು ಭೂಮಿಯ ಮೇಲೆ ಬಂದು ಕಷ್ಟೆಯಾಗಿ

ಅಲ್ಲಿಂದ ಇನ್ನೊಂದಾಗಿ ಮುಂದೆ ಮತ್ತೊಂದಾಗಿ ಹಲವು ದಿಸೆಯಲ್ಲಿ
ವಿಕಾಸ ಹೊಂದಿದವು. ಸಾಮಾನ್ಯ ಕಪ್ಪೆಗಳಿಂದ ದೊಡ್ಡ ದೊಡ್ಡ ರಾಕ್ಷಸ
ಕಪ್ಪೆಗಳು ಹುಟ್ಟಿದವು. ಆದರೆ ದುರ್ದೈವದ ಸಂಗತಿ ಎಂದರೆ ಅವುಗಳ ಜಿಳೆ
ವಣಿಗೆ ಮತ್ತು ವಿನಾಶ ಅದೇ ಯುಗದಲ್ಲಿ ಆಯಿತು. ಈಗ ನಾವು
ಕಾಣುವ ಕಪ್ಪೆಗಳ ೮ ವಟ್ಟು ದೊಡ್ಡದಾದ ಕಪ್ಪೆಗಳಿದ್ದವು ಎಂಬುದನ್ನು
ಯೋಚಿಸುವುದೂ ಭಯಾನಕವಾದದ್ದು. ಅವುಗಳಿಗೆ ಸರಿಯಾದ ಆವ
ಯವಗಳು ಇದ್ದಂತೆ ತೋರುವದಿಲ್ಲ. ಆಕಾರ ದೊಡ್ಡದಿದ್ದು ಅದಕ್ಕೆ
ತಕ್ಕ ಕಾಲುಗಳಿರಲಿಲ್ಲ, ತೀರ ಚಿಕ್ಕವಾಗಿದ್ದವು.

ಅನಂತರದ ಯುಗ, ಹರಿದಾಡುವ ಪ್ರಾಣಿಗಳ ಯುಗ. ಸರೀಸೃಪ



ಸರೀಸೃಪಗಳ ಒಂದು ಚಿತ್ರ.



ಕೆಲವು ಸರೀಸೃಪಗಳು ಸಸ್ಯಾಹಾರಿ; ಮೇಲಿನ ಚಿತ್ರದಲ್ಲಿ ಕಾಣಬಹುದು.
ಕೆಳಗಿದ್ದ ಪ್ರಾಣಿ ಅನೆಯನ್ನು ಹೋಲುವಪ್ರಾಣಿ.

ಗಳ ಯುಗ. ಇವುಗಳಲ್ಲಿ ಕೆಲವು ನೆಲವಮೇಲೂ ನೀರಿನಲ್ಲಿಯೂ ವಾಸಿಸುತ್ತಿದ್ದವು.

ಈ ಚಿತ್ರದಿಂದ ಇವುಗಳ ಆಕಾರದ ಸರಿಯಾದ ಕಲ್ಪನೆ ಬರುವಂತಿದೆ. ಇವು ನೀರಿನಲ್ಲಿಯೂ ನೀರ ಹೊರಗೂ ವಾಸಿಸುತ್ತಿದ್ದವು. ಮೇಲಿನದು ಬ್ರಿಂಟೋ; ಸೊರಸ್ ಕೆಳಗಿನದು ಡಿಪ್ಲೊಡಿರೊಸ್, ಇವುಗಳ ಬಾಲದ ಆಕಾರದಲ್ಲಿ ವೈವಿಧ್ಯತೆಯನ್ನು ಕಾಣಬಹುದು. ಇವುಗಳ ಆಕಾರ ಬಹುದೊಡ್ಡದು. 30'-40' ಘಟುಗಳಷ್ಟು ಉದ್ದವಾಗಿದ್ದವು. ತೂಕ ಸುಮಾರು 3500 ಮಣದಷ್ಟಿತ್ತು. ಇವುಗಳ ಹೊಟ್ಟೆ ಬಹುದೊಡ್ಡದು. ಆದರೆ ಕಾಲುಗಳು ಆ ಪ್ರಮಾಣಕ್ಕೆ ತಕ್ಕಂತೆ ಇರಲಿಲ್ಲ. ಕಾಣುವದಕ್ಕೆ ತೀರ ಅಸಹ್ಯವಾಗಿತ್ತು. [ಕಾಂಗರೂ ಕೂಡ ಇವುಗಳಲ್ಲಿ ಒಂದು. ಇದರ ಮುಂಗಾಲು ಹಿಂದಿನ ಸ್ತೀಪದಂತೆ ತೀರ ಚಿಕ್ಕವು. ಹಿಂಗಾಲುಗಳು ಕೊಂಚ ಉದ್ದವಾಗಿವೆ.] ಈ ಸ್ತೀಪಗಳಲ್ಲಿ ಕೆಲ ಕೆಲವು ಮಾಂಸಾಹಾರಿಗಳಿದ್ದರೆ ಕೆಲವು ಸಸ್ಯಾಹಾರಿಗಳಿದ್ದವು.

ಈ ಸ್ತೀಪಗಳಲ್ಲಿ ಮೊದಲು ಕೆಲವು ನೀರಿನಲ್ಲಿದ್ದು ನಂತರ ನೆಲದ ಮೇಲೆ ವಾಸಿಸಲು ಪ್ರಾರಂಭಿಸಿ ಮರಳಿ ನೀರಿಗೆ ಹೋದುದುಂಟು. ಪ್ಲೊಸಿಯೊಸೋರ, ಇಕ್ಥಿಯೊಸೋರಗಳು ಇದಕ್ಕೆ ಉದಾಹರಣೆ. ಡ್ರಾನೊಸೋರ ಎಂಬ ಪ್ರಾಣಿ ಇದೇ ಜಾತಿಯದು. ಈಗಿನ ತಿಮಿಂಗಿಲವನ್ನು ಹೋಲುತ್ತಿತ್ತು. ಇದರಂತೆ ಅನೇಕ ಭಯಂಕರವಾದ ಪ್ರಾಣಿಗಳು ಆ ಯುಗದಲ್ಲಿ ಆಗಿ ಹೋದವು.


ಕೆಲವು ಸ್ತೀಪಗಳು ಇನ್ನೊಂದುವಿಧದಲ್ಲಿ ತಿರುಗಾಡತೊಡಗಿದ್ದವು. ಅವುಗಳ ತೊಡೆಯ ಸ್ನಾಯುಗಳು ಬಲಗೊಂಡವು. ಅವುಗಳಲ್ಲಿ ಕೆಲವುಗಳಿಗೆ ಬಾವಲಿಗಳಿಗೆ ಇರುವಂತೆ ಕಾಲು ಹಾಗೂ ದೇಹದ ನಡುವೆ ಹಾರಲು ಅನುಕೂಲವಾಗುವಂತೆ ಪರದೆಗಳುಂಟಾಯಿತು.



ಜೀರಿ ಬೀರಿ ತರಹದ ಸರೀಸೃಪಗಳು. ಕೊನೆಯ ಎರಡು ಸರೀಸೃಪಗಳ ಉದ್ದಳತೆ
ಯಲ್ಲಿ ಎಲ್ಲಬಗೆಯಿಂದಲೂ, ಹಲ್ಲಿಯನ್ನು ಹೋಲುತ್ತದೆ.



ಸರೀಸೃಪಗಳು ಕಾಲಾಂತರದಲ್ಲಿ ಹಕ್ಕಿಗಳಾದವು. ಈ ಎರಡು ಪ್ರಾಣಿಗಳೂ
ಸರೀಸೃಪಗಳ ಅವಶೇಷಗಳಿದ್ದರೂ ರೆಕ್ಕೆಗಳನ್ನು ಕಾಣಬಹುದು.



ಇದೂ ಒಂದು ಸರೀಸೃಪ. ರೆಕ್ಕೆಗಳ ಜೊತೆಗೆ ಬಾಲ, ಕಾಲುಗಳಿವೆ.

ಕೆಲವು ಸ್ತೋತ್ರಗಳಂತೂ ದೊಡ್ಡದೊಡ್ಡ ಮರಗಳ ತುದಿ ಯಲ್ಲಿಯೇ ವಾಸಿಸಲಾರಂಭಿಸಿದವು. ಅವು ಮರಗಳನ್ನು ಸರಸರನೆ ಹತ್ತುತ್ತಿದ್ದವು. ಇಳಿಯುತ್ತಿದ್ದವು. ಜಿಗಿಯುತ್ತಿದ್ದವು. ಇವುಗಳಿಂದಲೇ ಮುಂದೆ ಪಕ್ಷಿಗಳುಂಟಾದವು. ದಕ್ಷಿಣ ಹಾಗೂ ಉತ್ತರ ಧ್ರುವ ಪ್ರದೇಶ ಗಳಲ್ಲಿ ಈಗಲೂ ಕೂಡ ಹಲ್ಲಿದ್ದ ಕಡಲು ಹಕ್ಕಿಗಳನ್ನು ಕಾಣಬಹುದು. ಪ್ರಾಚೀನ ಕಾಲದ ಹಕ್ಕಿಗಳಿಗೆ ಚಂಚುಗಳಿರಲಿಲ್ಲ. ಬಾಯಿ ಹಲ್ಲು ಗಳಿದ್ದವು.

ಸ್ತೋತ್ರಗಳು ಯಾವದೇ ರೀತಿಯ ಅಪೇಕ್ಷೆಗಳಿಲ್ಲದೇ, ಕಟ್ಟು ನಿಟ್ಟುಗಳಿಲ್ಲದೇ ಬೆಳೆದವು. ಆದರೆ ಇವು ಒಮ್ಮಿಂದೊಮ್ಮೆ ಪೃಥ್ವಿಯಿಂದ ಮಾಯವಾದವು. ಕಾರಣ?— ಅದು ಸ್ಪಷ್ಟವಿಲ್ಲ. ಈ ಭೂತಾಕಾರದ ಒಂದು ಕಾಲದಲ್ಲಿ ಈ ಭೂಮಿಯನ್ನೇ ಅಲ್ಲೋಲ ಕಲ್ಲೋಲ ಮಾಡಿದ ಈ ಪೇಡಂಭೂತಗಳಿಗೆ ಒಂದು ಚಿಕ್ಕ ಕೊರತೆ ಇತ್ತು. ಭೂಮಿಯ ಮೇಲೆ ಬದಲಾವಣೆಯಾಗುವ ಉಷ್ಣತಾಮಾನವನ್ನು ಎದುರಿಸುವ ಶಕ್ತಿ ಇವುಗಳಲ್ಲಿ ಇದ್ದಿರಲಿಲ್ಲ. ಇವು ಉಷ್ಣ ಪ್ರದೇಶಗಳಲ್ಲಿ ಭರದಿಂದ ಬೆಳೆ ದವು. ಆದರೆ ಕೆಲವು ಕಾರಣಗಳಿಂದ ಚಳಿಗಾಲದಲ್ಲಿ ಅಲ್ಲಿ ಚಳಿ ಬಿದ್ದ ಕೂಡಲೇ ಅದನ್ನು ಈ ಪ್ರಾಣಿಗಳು ಸಹಿಸಲಾರದಾದವು. ಇವುಗಳ ಆಲಸ್ಯದಿಂದಾಗಿ ಇವುಗಳಿಗಿಂತ ಚಿಕ್ಕವು ಇವುಗಳ ಮೇಲೆ ಅಕ್ರಮಣ ಮಾಡಿದವು. ಮೊಟ್ಟೆಗಳನ್ನು ಒಡೆದು ತಿಂದು ವಾಕಿದವು. ಅಂತೂ ಒಂದು ದಿನ ಈ ಭೂಮಿಯು ಭಯಂಕರವಾದ ಸ್ತೋತ್ರಗಳ ಆಳಿಕೆ ಯಿಂದ ಭಿಡುಗಡೆ ಹೊಂದಿತು. ಸ್ತೋತ್ರಗಳ ಆಳಿಕೆ ಮುಗಿದು ಇಂದಿಗೆ ಸುಮಾರು ಒಂದು ಕೋಟಿ ೮೦ ಲಕ್ಷ ವರ್ಷಗಳು ಕಳೆದಿವೆ.

ಹೊಸಯುಗ ಬಂದಿತು. ಸಮುದ್ರಗಳಿದ್ದಲ್ಲಿ ಪರ್ವತಗಳಾದವು. ಪರ್ವತಗಳು ತಗ್ಗಿ ಸಮುದ್ರ ನುಗ್ಗಿ ಬಂದಿತು. ಆ ಯುಗದಲ್ಲಿ ಸೃಷ್ಟಿ ವೈಚಿತ್ರ್ಯಗಳು ನಡೆದೇ ನಡೆದವು. ಹಿಮಾಲಯ, ಅಲ್ಪ್ಸ್‌ದಂಥ ಪರ್ವತ

ಗಳು ತಲೆಯೆತ್ತಿದವು. ಹಿಮಾಲಯ ಇದ್ದಲ್ಲಿ ಹಿಂದೆ ಸಮುದ್ರವಿತ್ತು ಎನ್ನುವದಕ್ಕೆ ಈಗಲೂ ಅಲ್ಲಿ ಸಮುದ್ರದಲ್ಲಿಯ ಪ್ರಾಣಿಗಳ ಅವಶೇಷ ದೊರೆಯುತ್ತದೆ.

ಪ್ರಕೃತಿದೇವಿ ಒಂದೊಂದು ರೀತಿಯ ಪ್ರಾಣಿಗಳನ್ನು ಸಜ್ಜು ಗೊಳಿಸಿ ಈ ಭೂಮಿಯ ಮೇಲೆ ಬಾಳುವದಕ್ಕೆ ತಕ್ಕದಾಗಿದೆಯೋ ಇಲ್ಲವೋ ಎಂಬುದನ್ನು ನೋಡುವದಕ್ಕೆ ಪ್ರಯೋಗಗಳನ್ನು ನಡೆಸಿದ್ದು ಕಾಣ ಬಹುದು. ಈ ದೊಡ್ಡ ದೊಡ್ಡ ಡಿನೊಸೋರಗಳಂಥ ಪೆಡಂಭೂತ ಗಳು ಬರಗಾಲದಲ್ಲಿ ಆಹಾರ ಕೊರತೆಯಾದಾಗ ಅಥವಾ ಹವಾಮಾನ ದಲ್ಲಿ ಬದಲಾವಣೆಯಾದಾಗ ನಾಶ ಹೊಂದಿದವು. ಆದರೆ ಅವುಗಳಿಂದಲೇ ವಿಕಾಸವಾದ ಚಿಕ್ಕ ಪ್ರಾಣಿಗಳು ಬದುಕಿಕೊಂಡವು. ಮುಂದೆ ಅವು ಗಳಿಂದ ಕೆಲವು ಸಸ್ತನಿ ಪ್ರಾಣಿಗಳಾಗಿ ಮಾರ್ಪಾಟ ಹೊಂದಿದವು.

ಈ ವರೆಗೆ ನಡೆದ ವಿಕಾಸಗಳಲ್ಲಿ ಪ್ರಮುಖವಾದವು ಸಸ್ತನಿ ಪ್ರಾಣಿಗಳು. ಇವುಗಳ ದೇಹದ ಮೇಲೆ ರೋಮದ ಹೊದಿಕೆ ಇದೆ. ಇವು ತಮ್ಮ ಮರಿಗಳಿಗೆ ಪ್ರೀತಿಯಿಂದ ಹಾಲುಣಿಸುತ್ತವೆ. ಎಲ್ಲ ಸಸ್ತನಿ ಗಳೂ ಮರಿ ಹಾಕುತ್ತವೆ. ಈ ಪ್ರಾಣಿಗಳು ಹೆಚ್ಚು ದೊಡ್ಡದಾಗಿದ್ದವು. ಕೆಲವು ಇಲಿ ಅಥವಾ ಮೊಲದಷ್ಟು ಗಾತ್ರವಿದ್ದು ಎಲ್ಲ ಗಂಡಾಂತರ ಗಳಿಂದಲೂ ಬದುಕಿ ಉಳಿದವು. ಅಂದಿನ ದೊಡ್ಡ ದೊಡ್ಡ ಮಾಂಸಾಹಾರಿ ಸರೀಸೃಪಗಳ ದೃಷ್ಟಿಗೆ ಬೀಳದಂತೆ ಅಡಗಿಕೊಂಡು ಜೀವಿಸಿದವು. ಗಡ್ಡೆ, ಎಲೆಗಳನ್ನು ತಿಂದು ಬದುಕಬಲ್ಲ ಶಕ್ತಿ ಅವಕ್ಕೆತ್ತು. ಸರೀ ಸೃಪದ ಮೊಟ್ಟೆಗಳನ್ನು ತಿಂದುಹಾಕಿ ಅವುಗಳ ಮಂಶವನ್ನೇ ನಿರ್ನಾಮ ಮಾಡಿದವು. ಸಸ್ತನ ಪ್ರಾಣಿಗಳ ಮರಿಗಳು ತಂದೆ ತಾಯಿ ಯನ್ನೇ ಹೋಲುತ್ತಿದ್ದುದರಿಂದ ಇವು ಜಗತ್ತಿನಲ್ಲಿ ಬದುಕಿ ಬಾಳಿ ಉಳಿದವು.

ಸರೀಸೃಪಗಳಿಗೂ ಸಸ್ತನಿಗಳಿಗೂ ಕೊಂಡಿಯಂತಿರುವ ಓರ್ವ

ಘೋರ ಮತ್ತು ಎಚ್ಚರ ಎಂಬ ಎರಡು ಜಾತಿಯ ಪ್ರಾಣಿಗಳು ಈಗಲೂ ಇವೆ. ಇವು ತತ್ತಿಯನ್ನಿಡುತ್ತವೆ. ಅವರೆ ಮರಿಗಳು ತಾಯಿಯ ಹಾಲಿನಿಂದ ಜೀವಿಸುತ್ತವೆ.

ತಮಾಶೆಯ ಮಾತೆಂದರೆ ಮೇಲೆ ಹೇಳಿದ ಪ್ರಾಣಿಗಳಿಗೆ ನಿಜವಾಗಿ ಸ್ತನಗಳಿದ್ದಿರಲಿಲ್ಲ. ಹೊಟ್ಟೆಯ ಬಳಿ ಅವುಗಳ ದೇಹದಿಂದ ಒಂದು ಬಗೆಯ ರಸ ಹೊರಡುತ್ತಿತ್ತು. ಇದನ್ನೇ ಹೀರಿ ಮರಿಗಳು ಬದುಕಿ ಉಳಿಯುತ್ತಿದ್ದವು. ಈ ಅವಯವಗಳ ಪ್ರಾಮುಖ್ಯತೆಯನ್ನು ಕಂಡು ನಿಸರ್ಗ ಅವುಗಳನ್ನು ಮೊಲೆಗಳಲ್ಲಿ ರೂಪಾಂತರಿಸಿತು.



ಕೂದಲುಳ್ಳ ಮೆಮಫ. ಆನೆಯನ್ನು ಹೋಲುವ ಪ್ರಾಣಿ.

ಆಗಿನ ಕಾಲದಲ್ಲಿ ಬದುಕಿದ್ದ ಕೆಲವು ಪ್ರಾಣಿಗಳು ಈಗಿಲ್ಲ. ಆನೆಯನ್ನು ಹೋಲುವ ಅವರೆ ಅದಕ್ಕಿಂತಲೂ ದೊಡ್ಡದಾದ 'ಮೆಮಫ' ಎಂಬ ಪ್ರಾಣಿ ಈಗ ಕಾಣಲು ಸಿಗುವದಿಲ್ಲ. ಈ ಪ್ರಾಣಿಗೆ ಆನೆಯಂತೆ ಸೊಂಡಿಲು ಇದ್ದು ಅಂಕುಷಾಂಕಾದ ಕೋರೆಗಳಿದ್ದವು. ದಿನಗಳು

ಉರುಳಿದವು. ವರ್ಷಗಳ ಮೇಲೆ ವರ್ಷಗಳು ಉರುಳಿದವು. ಸಸ್ತನಿಗಳಲ್ಲಿಯ ಒಂದು ಜಾತಿ ಹೆಚ್ಚು ಬೆಳಕಿಗೆ ಬಂದಿತು. ಈ ಪ್ರಾಣಿಯ ಬುದ್ಧಿಮತ್ತೆ ಉಳಿದ ಎಲ್ಲ ಪ್ರಾಣಿಗಳಿಗಿಂತಲೂ ಹೆಚ್ಚಿನದಾಗಿತ್ತು. ಮುಂಗಾಲುಗಳಿಂದ ಅದು ಆಹಾರವನ್ನು ಹಿಡಿಯುತ್ತಿತ್ತು. ಮರದಿಂದ ಮರಕ್ಕೆ ಹಾರಾಡುತ್ತಿತ್ತು. ಸಾಧ್ಯವಾದಾಗ, ಬಿಡುವಾದಾಗಲೆಲ್ಲ ಹಿಂಗಾಲುಗಳ ಮೇಲೆ ನಿಲ್ಲಲು ಯತ್ನಿಸುತ್ತಿತ್ತು. ಸಕುಟುಂಬ ಸಮೀಪಾರ ಹಣ್ಣು ಹಂಪಲುಗಳ ಅಡವಿಯ ಮೇಲೆ ದಾಳಿ ಇಡುತ್ತಿತ್ತು. ಸೂರೆ ಗೊಳ್ಳುತ್ತಿತ್ತು.



ಮರದಿಂದ ಮರಕ್ಕೆ ಹಾರಾಡುವ ಮಂಗ.

ಈ ಪ್ರಾಣಿ ಯಾವದೆಂದು ಬಲ್ಲಿರಾ ? ಒಂದಲ್ಲ ಒಂದು ಬಾರಿ ಎಲ್ಲರ ಕುತೂಹಲ ಕೆರಳಿಸಿದ ಮಂಗ.


4

ನಾವು ಪ್ರತಿದಿನ ಕಾಣುವ ಮಂಗಗಳಲ್ಲಿ ಅನೇಕ ಭೇದಗಳಿವೆ. ಒಂದು ಕಷ್ಟ ಮೋರೆಯ ಉದ್ದವಾದ ಬಾಲದ ಮಂಗವಾದರೆ ಇನ್ನೊಂದು ಕೆಂಪು ಮೋರೆಯದು. ಇದೇ ರೀತಿ ಬಾಲವಿಲ್ಲದ ಮಂಗಗಳೂ ಇವೆ. ಜಿಬ್ರಾಲ್ಟರದ ಬಳಿ ಬಾರ್ಬರಿ ಹೆಸರಿನ ಮಂಗಗಳಿವೆ. ಇವುಗಳಿಗೆ ಬಾಲವೇ ಇಲ್ಲ. ಇವು ಆಕೃತಿಯಲ್ಲಿ, ಬುದ್ಧಿ ಸುತ್ತಿಯಲ್ಲಿ ಶ್ರೇಷ್ಠವಾದವು. ಮೇಲೆ ಹೇಳಿದ ಮಂಗಗಳು ಚಿಕ್ಕವು; ಬುದ್ಧಿ ಮತ್ತೆ ಕಡಿಮೆ.

ಹಿಂದಿನ ಮಂಗಗಳು ಮಾನವ ಸದೃಶ ಮಂಗಗಳು. ಬಹುಮಟ್ಟಿಗೆ ಮನುಷ್ಯನನ್ನು ಹೋಲುತ್ತವೆ.

ಮಂಗಗಳು ಬಾಲದ ಉಪಯೋಗವನ್ನು ತುಂಬ ಚೆನ್ನಾಗಿ ಮಾಡಿಕೊಳ್ಳುತ್ತವೆ. ಮರದಿಂದ ಮರಕ್ಕೆ ಹಾರುವಾಗ, ಅವುಗಳಿಗೆ ತೂಕ ತಪ್ಪುವದು ಸಹಜ. ಆಗ ಬಾಲ ಧೋಲಿ ಹೋಗುವದನ್ನು ತಪ್ಪಿಸುತ್ತದೆ.

ಮನುಷ್ಯರ ಮೂಲವನ್ನು ವಿಜ್ಞಾನಿಗಳು ಸಾಧಾರಣವಾಗಿ ಗೊತ್ತುಪಡಿಸಿದ್ದಾರೆ. ಹಿಂದೆ 'ಟಾರಸಿ ಆಯ್ಡ್' ಎಂಬ ಜಾತಿಯ ಚಿಕ್ಕ ಪ್ರಾಣಿ ಇತ್ತು. ಇದೇ ಪ್ರಾಣಿಯಿಂದ ಸಾಮಾನ್ಯ ಮಂಗಗಳ ಒಂದು ಶಾಖೆ ಹುಟ್ಟಿತು. ಮುಂದೆ 10 ಲಕ್ಷ ವರುಷಗಳ ಅವಧಿಯಲ್ಲಿ ಈ ವಿಕಾಸ ಮುಂದುವರಿದು ಕಾಡುಮನುಷ್ಯ ಕಾಣಿಸಿಕೊಂಡ. ಅದರಿಂದ ಸಾಮಾನ್ಯ ಮನುಷ್ಯನನ್ನು ಗುರುತಿಸುವದಕ್ಕೆ 5 ಲಕ್ಷ ವರುಷಗಳು ಬೇಕಾದವು. ಇಲ್ಲಿ ಕೆಳಗೆ ಕೊಟ್ಟ ವಿವರದಿಂದ ಸರಿಯಾಗಿ ಕಲ್ಪನೆ ಬರಬಹುದು.



ಜಿಂಪಾಂಝಿ, ಗೋರಿಲ್ಲಾ, ಗಿಬ್ಬನ್ ಇವು ಕಾಡುಮನುಷ್ಯನನ್ನು ತುಂಬಾ ಹೋಲುತ್ತವೆ.

ಮಂಗನಿಂದ ಮಾನವನಾದ ಎಂದಾಗ ಬಾಲದ ಪ್ರಶ್ನೆ ಬರುತ್ತದೆ. ನಾವು ದಿನವೂ ನೋಡುವ ಮಂಗಗಳಿಗೆ ಉದ್ದವಾದ ಬಾಲವಿದೆ. ಆದರೆ ಪ್ರಾಣಿಸಂಗ್ರಹಾಲಯದಲ್ಲಿ ಇದ್ದ ಕೆಲವು ಮಂಗಗಳನ್ನು ನೋಡಿ. ಅವುಗಳಲ್ಲಿ ಕೆಲವು ಎರಡು ಕಾಲುಗಳ ಮೇಲೆ ನಡೆಯಬಲ್ಲವು. ಕೈಯಿಂದ ಬಾಳೆಹಣ್ಣನ್ನು ಸುಲಿಯಬಲ್ಲವು. ಇವುಗಳಿಗೆ ಬಾಲ ತೀರ ಚಿಕ್ಕದು. ನಡೆದಾಡುವದು ಪ್ರಾರಂಭವಾದಕೂಡಲೇ ಬಾಲದ ಉದ್ದ ಕಡಿಮೆಯಾಗುತ್ತ ಬಂದಿರಬೇಕು. ಕೂಡುವದು ಅಭ್ಯಾಸ ಉಂಟಾದ ಮೇಲಂತೂ ಕೆಲವಕ್ಕೆ ಮಾಯವೇ ಆಗಿಬಿಟ್ಟಿತು. ಆ ಬಾಲದ ಅವಶೇಷ ಇನ್ನೂ ನಮ್ಮ ನಿಮ್ಮಲ್ಲಿದೆ. ಈಗ ಉಳಿದಿರುವದು ಬರೇ ಎಲುವು ಮಾತ್ರ.

ಸಾವಧಾನದಿಂದ ನಡೆಯತೊಡಗಿದ ಮೇಲೆ ಮನುಷ್ಯ ತೂಕ ತಪ್ಪದಂತೆ ಕೈಬೀಸತೊಡಗಿದ. ನಾಲ್ಕು ಕಾಲುಗಳಿಂದ ಜಿಗಿಯುವಾಗ, ಮರದಿಂದ ಮರಕ್ಕೆ ಹಾರಾಡುವಾಗ ಯಾವರೀತಿ ತೀರದ ರಚನೆ ಇತ್ತೋ ಅದು ಕಾಲಾಂತರದಲ್ಲಿ ಬದಲಾವಣೆಯಾಗುತ್ತ ಬಂದಿತು. ಕಣ್ಣುಗಳು ಚುರುಕಾದವು. ಯಾವದನ್ನು ಮನಸ್ಸಿನಲ್ಲಿ ಇಟ್ಟುಕೊಳ್ಳದೇ ಬರೀ ಪಿಳಿ ಪಿಳಿ ಕಣ್ಣು ಬಿಡುವದನ್ನು ಬಿಟ್ಟು ನಿಧಾನವಾಗಿ ಸುತ್ತಲೂ ಆತ ನೋಡ

ತೊಡಗಿದ. ಆತನಲ್ಲಿ ಕುತೂಹಲ ಕೆರಳತೊಡಗಿತು. ನೋಡಿದ್ದೆಲ್ಲ ಆರಿಯಬೇಕು ಎಂದು ಆಸೆಯಾಯಿತು. ಮೆದುಳಿನ ವಿಕಾಸವಾಗತೊಡಗಿತು. ಒಮ್ಮೆ ನೋಡಿದ್ದನ್ನು ತಿರುಗಿ ಮರೆಯಲಿಲ್ಲ. ಇದೇ ರೀತಿ ಸ್ವರ್ಕ ಜ್ಞಾನ ಬೆಳೆಯಿತು. ಜೀವನ ಎಲ್ಲ ದೃಷ್ಟಿಯಿಂದಲೂ ಪರಿವರ್ತನವಾಗುತ್ತ ಬಂದಿತು.

ಈ ಪರಿವರ್ತನೆಗಳು ಯುಗಯುಗಗಳಲ್ಲಿ ನಡೆಯಿತು. ಮಂಗ ಒಂದೊಂದೆ ಹೆಜ್ಜೆಹಾಕುತ್ತ ವನಮಾನವನಾಗಿ ಮನುಷ್ಯನಾದ.

ವನಮಾನವ ಮತ್ತು ಮನುಷ್ಯರಲ್ಲಿಯ ಸಾಮ್ಯ ಕಾಲ್ಪನಿಕವಲ್ಲ ಎಂದು ಈ ಮೊದಲೇ ಹೇಳಿದ್ದೇನೆ. ಗೋರಿಲ್ಲಾ ಹಾಗೂ ಮನುಷ್ಯನ ತಲೆ ಬುರುಡೆಗಳಲ್ಲಿ ತುಂಬ ಸಾಮ್ಯವಿದೆ. ಮಾನವ ವಿಚಾರಶೀಲ ಪ್ರಾಣಿ. ಮನುಷ್ಯನಲ್ಲಿ ಮಿದುಳಿನ ಬೆಳವಣಿಗೆ ಇಲ್ಲದಿದ್ದರೆ ಉಳಿದ ಪ್ರಾಣಿಗಳಿಂದ ಆತ ಬದುಕಿರುವದು ಸಾಧ್ಯವಿರಲಿಲ್ಲ. ನಾಶವಾದ ಅನೇಕ ಸರೀಸೃಪಗಳಂತೆ ಆತ ಕೂಡ ಬರೇ ಕುರುಹಿನ ರೂಪದಲ್ಲಿರುತ್ತಿದ್ದ.

ಮನುಷ್ಯರನ್ನು ನಾವು ಜಗತ್ತಿನ ತುಂಬೆಲ್ಲ ಕಾಣುತ್ತೇವೆ. ಭಾರತದಲ್ಲಿ, ಚೀನದಲ್ಲಿ, ಅಮೇರಿಕಾದಲ್ಲಿ, ಎಲ್ಲೆಲ್ಲೂ. ಆದರೆ ಕಾಡುಮನುಷ್ಯರು ಮಾತ್ರ ಆಫ್ರಿಕೆಯ ಕೆಲವು ಕಾಡುಗಳಲ್ಲಿ ಜಾವಾ ಮಲಯಗಳ ಅರಣ್ಯಗಳಲ್ಲಿ ಮಾತ್ರ ಕಾಣ ಸಿಗುತ್ತಾರೆ. ಹೀಗೇಕೆ ? ಅವರೇಕೆ ಸುಧಾರಿಸಿಲ್ಲ ?

ಹಿಂದೆ ಮನುಷ್ಯ ಮತ್ತು ಕಾಡುಮನುಷ್ಯರ ರೂಪದಲ್ಲಿ, ಬುದ್ಧಿ ಮತ್ತೆಯಲ್ಲಿ ಅಂತರವಿತ್ತು. ಮನುಷ್ಯನ ಬುದ್ಧಿ ಮತ್ತೆ ಅತಿ ತೀವ್ರವಾಗಿತ್ತು. ಅಪಾರಕ್ಕಾಗಿ ನೀರಿಗಾಗಿ ಆಗಿನ ಕಾಲದ ಮನುಷ್ಯರು ಅಲೆದಲೆದು ಮೊಸ ಮೊಸ ತಾಣಗಳನ್ನು ಸೇರಿ ಅಲ್ಲಿ ನೆಲೆಸಿದರು. ಇವು ಸ್ಥಳ ಬಿಟ್ಟು ಕೆಲವು ಗುಂಪುಗಳು ಸುಧಾರಿಸುತ್ತ ನಡೆದವು. ಅಲ್ಲಿ ಇದ್ದುವು ಕಾಡು ಸ್ಥಿತಿ ಯಲ್ಲೇ ಉಳಿದವು.

ಮಾನವನ ವಿಕಾಸದ ಮೇಲೆ ಹೆಚ್ಚಿನ ಬೆಳಕನ್ನು ಬೀರಿದವ ಚಾರ್ಲಸ್ ಡಾರ್ವಿನ್ ಎಂಬ ಮಹಾಶಯ. ಈತ ಮಂಗನಿಂದ ಮಾನವ ಹುಟ್ಟಿದ ಎನ್ನುವ ಸಿದ್ಧಾಂತವನ್ನು ಮಂಡಿಸಲು ತುಂಬ ಪರಿಶ್ರಮ ಪಟ್ಟ. ಧಾರ್ಮಿಕರು, ಮೂಢನಂಬಿಕೆಗಳನ್ನು ನಂಬಿದವರು ಅವನನ್ನು ವಿರೋಧಿಸಿದರು. 'ಮನುಷ್ಯನು ನಾವೆಯ ಕಥೆ ಸುಳ್ಳೇ ಹಾಗಾದರೆ?', 'ನೋವಾ ನಾವೆಯಲ್ಲಿ ಪಶುವಕ್ಕೆ ಮನುಷ್ಯರ ಒಂದೊಂದು ಜೋಡಿ ಪ್ರಳಯದಿಂದ ಉಳಿಸಿದ್ದು ಸುಳ್ಳೇ? ನಂತರ ಸೃಷ್ಟಿ ಆರಂಭವಾದದ್ದು ಸುಳ್ಳೇ?' ಎಂದು ಡಾರ್ವಿನ್ ಮಹಾಶಯನನ್ನು 'ಅರ್ಥಮ್' ಎಂದು ಜರೆದರು. ಡಾರ್ವಿನ್‌ನ ಮಾತು ಹಾಸ್ಯಾಸ್ಪದವಾಯಿತು.

ಆದರೆ ಕ್ರಮಶಃ ವಿಜ್ಞಾನಿಗಳ ಶೋಧ ಡಾರ್ವಿನ್‌ನ ವಿಕಾಸವಾದವನ್ನು ಎತ್ತಿಹಿಡಿಯಿತು. ಆತನನ್ನು ತುಂಬ ಜ್ಞಾನಿಯೆಂದು ಸತ್ಕರಿಸಲಾಯಿತು.

ಜಾವಾದಲ್ಲಿ ಸಿಕ್ಕಿದ ತಲೆಬುರುಡೆಯೊಂದರಿಂದ ಮನುಷ್ಯನು ಹಿಂದೆ ಉಳಿದ ಪ್ರಾಣಿಗಳಿಗಿಂತ ತುಂಬ ಸುಧಾರಿಸಿದನೆಂದು ಕಂಡು ಬಂದಿತು. ಆ ತಲೆಬುರುಡೆಯ ವಿಶಿಷ್ಟ ಆಕಾರದಿಂದ, ಅದು ಅರ್ಥ ಮಾನವನ (ಮನುಷ್ಯ ಮಂಗಗಳ ನಡುವಿನ)ದು ಇರಬೇಕೆಂದು ತರ್ಕಿಸಲಾಯಿತು. ಅರ್ಥಮಾನವ, ನಡೆವಾಡುವ ಮಂಗಗಳಿಗಿಂತ ಕೊಂಚ ಎತ್ತರವಾಗಿ ಬೆನ್ನನ್ನು ಹೆಚ್ಚು ಬಾಗಿಸದೇ ನಡೆಯುತ್ತಿದ್ದನು ಎಂದು ವಿಜ್ಞಾನಿಗಳು ಭಾವಿಸುತ್ತಾರೆ; ಈ ಜಾತಿಯನ್ನು 'ಪಿಥಿಕೆಂಥ್ರೊಪಿಸ್' ಎಂದು ನಾಮಕರಣ ಮಾಡಿದರು. ಆಗಿನ ಕಾಲದ ಕೆಲವು ಶಿಲಾಯುಧಗಳಿಂದ ಆತ ಆಹಾರಕ್ಕಾಗಿ ಬೇಟೆಯಾಡುತ್ತಿದ್ದನೆಂದೂ ನಂಬಲಾಗಿದೆ.

ಅನೇಕ ಶತಮಾನಗಳ ನಂತರ ಪಿಥಿಕೆಂಥ್ರೊಪಿಸ್ ವಿಕಾಸ ಹೊಂದಿ ಹೊಸದೊಂದು ಅಸ್ತಿತ್ವದಲ್ಲಿ ಬಂದಿತು. ಅದು ಬಳಸುವ ಶಿಲಾ



ಹಿಂದೆ ಮಾನವ ಬಳಸಿದ ಆಯುಧಗಳು

ಕಲ್ಲನ್ನು ಉಜ್ಜಿ ಬೆಂಕಿಮಾಡುವದನ್ನು ಇದು ಬಹುಬೇಗ ಹುಡುಕಿ
ಕೊಂಡಿತು. ' ಬೆಂಕಿಗೆ ಚಳಿ ಹೆದರುತ್ತದೆ ' ಎಂಬುದನ್ನು ನಿರ್ಧರಿಸಿ
ತನ್ನ ವಾಸಸ್ಥಾನವನ್ನು ಬೆಚ್ಚಗೆ ಇರಿಸಿಕೊಳ್ಳತೊಡಗಿತು. ಈ ಪ್ರಾಣಿ
ಮೈಮುಚ್ಚಿಕೊಳ್ಳುವದಕ್ಕೆ ಮರದ ತೊಗಟೆ ಸೊಂಟದ ಸುತ್ತಲೂ ಸುತ್ತಿ
ಕೊಳ್ಳುತ್ತಿತ್ತು.

ಮನುಷ್ಯ ವಿಕಾಸಪೊಂದಿದಂತೆ ಪ್ರಾಣಿಗಳೂ ಕಾಲಕ್ಕೆ ತಕ್ಕಂತೆ ಹೆಜ್ಜೆಹಾಕುತ್ತ ಬಂದವು.

ಈಗಿನ ಮತ್ತು ಆಗಿನ ಹವಾಮಾನದಲ್ಲಿ ಸಹ ತುಂಬ ಅಂತರವಿತ್ತು. ಉದಾಹರಣೆಗಾಗಿ ಆಗ, ಈಗ ನಾವು ಗುರುತಿಸುವ ಯುರೋಪ ಖಂಡದ ಮುಕ್ಕಾಲು ಭಾಗ ಹಿಮದಿಂದ ಮುಚ್ಚಿತ್ತು. ನಿಮ್ಮ ನಕಾತ ಪುಸ್ತಕ ಕೊಂಚ ತೆರೆದು ಇಂದಿನ ಜಗತ್ತಿನ ನಕಾತೆಯ ಕಡೆಗೆ ದೃಷ್ಟಿ ವಾಯಿಸಿ ನೋಡಿ. ಇಂಗ್ಲಂಡ, ಫ್ರಾನ್ಸ್ ದೇಶಗಳ ನಡುವೆ ಕಾಣುವ ಸಮುದ್ರ ಆಗ ಇದ್ದಿರಲಿಲ್ಲ. ಭೂಮಧ್ಯ ಸಮುದ್ರ ಕಷ್ಟ ಸಮುದ್ರಗಳು ಆಗ ಕೇವಲ ಕೊಳ್ಳಗಳಾಗಿದ್ದವು. ಉತ್ತರ ಅಫ್ರಿಕೆಯಲ್ಲಿ ಸಮುದ್ರತೋಷ್ಠೆ ಹವಾಮಾನವಿತ್ತು. ಅಲ್ಲಿ ಆದಿಮಾನವರು ವಾಸಿಸುತ್ತಿದ್ದರು. ದಕ್ಷಿಣ ಯುರೋಪದ ಭಾಗದಲ್ಲಿ ಮೆಮಫಗಳು ತಿರುಗಾಡುತ್ತಿದ್ದವು. ಈ ಪರಿಸ್ಥಿತಿಯಲ್ಲಿ ವಾಸಿಸುತ್ತಿದ್ದ ಮಾನವರಿಗೆ 'ನಿಂದರ ಥೆಲರ್' ಎಂದು ಪಂಡಿತರು ನಾಮಕರಣ ಮಾಡಿದ್ದಾರೆ.

5

ಪ್ರಥಮ ಮಾನವ ಪ್ರಾಣಿಯ ಬಗೆಗೆ ಖಚಿತವಾದ ಅಭಿಪ್ರಾಯಗಳು ಇನ್ನೂ ಇಲ್ಲ. ಆಗಿನ ಕಾಲದ ಭೌಗೋಳಿಕ ಸ್ಥಿತಿಗತಿಗಳ ಅವಿವರಣೆಗೆ ಸರಿಯಾಗಿ ಇಲ್ಲದಿರುವದೇ ಇದಕ್ಕೆ ಕಾರಣವಾಗಿದೆ. ಮತ್ತೊಂದು ಮಾತನ್ನು ಮಾತ್ರ ಇಲ್ಲಿ ನಿಶ್ಚಿತವಾಗಿ ಹೇಳಬಹುದು. ಅಮೇರಿಕೆಯಲ್ಲಿ ಈ ವರೆಗೆ ಕೆಲವು ಹಲ್ಲುಗಳೂ ಎಲವುಗಳೂ ಮಾತ್ರ ಸಿಕ್ಕಿರುವದರಿಂದ ಆ ದೇಶದಲ್ಲಿ ಹಿಂದೆ ಮಾನವಪ್ರಾಣಿಯ ಅಸ್ತಿತ್ವ ಇದ್ದಿರಲಿಕ್ಕಿಲ್ಲ ಎಂದು ಕೆಲವು ಪಂಡಿತರು ಭಾವಿಸುತ್ತಾರೆ.

ಆದಿ ಮಾನವ ತನ್ನ ಪೂರ್ವಜರಿಂದ ಇತರ ಪ್ರಾಣಿಗಳಂತೆ ಬೇಟೆಯಾಡುತ್ತಿದ್ದ, ಬೇಟೆಯಾಡುವಾಗ ಜೊತೆಗಾರರ ಸಹಕಾರ ಯಾವುದಿಲ್ಲ. ಹೊಸದ ಕೆಲಸಗಳನ್ನು ಬೀಸುತ್ತಿದ್ದ. ಮರೆಯಲ್ಲಿ ನಿಂತು ಭರ್ಜಿ

ಗಳಿಂದ ಇರಿದು ಪ್ರಾಣಿಗಳನ್ನು ಕೊಲ್ಲುತ್ತಿದ್ದ. ಶತಮಾನಗಳು ಉರುಳಿದವು. ಆತನ ಬೇಟೆಯ ಪದ್ಧತಿಯಲ್ಲಿ ಸುಧಾರಣೆಯಾಯಿತು. ಮರದ ಟೊಂಗೆ ಬಗ್ಗಿಸಿ ಪ್ರಾಣಿಯ ತೊಗಲನ್ನು ಹರಿದು ದಾರಮಾಡಿ ಅದಕ್ಕೆ ಕಟ್ಟಿ ಬಿಲ್ಲು ತಯಾರಿಸಿದ. ಜೊತೆಗೊಂದು ಬಾಣವು ತಯಾರಾಯಿತು. ದೂರ ಕುಳಿತು ಬಾಣ ಎಸೆದು ಪ್ರಾಣಿಗಳನ್ನು ಕೊಲ್ಲಲು ಆರಂಭಿಸಿದ. ಈಗಲೂ ಆಫ್ರಿಕೆಯ ಕೆಲವು ಪ್ರದೇಶಗಳಲ್ಲಿ ಮೇಲೆ ಹೇಳಿದ ಜನರ ಸಂಬಂಧಿಕರು ವಾಸಿಸುವರು. ಇವರಿಗೆ 'ಬುಶ್‌ಮೆನ್' ಎಂಬ ಹೆಸರು.

ಪ್ರಾರಂಭದಲ್ಲಿ ಮನುಷ್ಯರಿಗೆ ವಾಸಿಸಲು ಸರಿಯಾದ ಸ್ಥಳವಿಲ್ಲ ದಿದ್ದುದರಿಂದ ಗುಹೆಗಳಲ್ಲಿ ವಾಸಿಸಬೇಕಾಗಿತ್ತು. ನೈಸರ್ಗಿಕವಾದ ಗುಹೆಗಳು ಅವರಿಗೆ ಮಳೆಗಾಳಿಗಳಿಂದ ಕಾಡುಪ್ರಾಣಿಗಳಿಂದ ರಕ್ಷಿಸಿದವು.

ಮನುಷ್ಯರು ಸುಮಾರು 4 ಲಕ್ಷಗಳಿಂದ ಈಚೆ ಈ ಭೂಮಿಯಲ್ಲಿ ಕಂಡುಬಂದರೆಂದು ನಿಶ್ಚಯಿಸಲಾಗಿದೆ. ಗುಹೆಗಳಲ್ಲಿ ದೊರಕಿದ ವಸ್ತುಗಳಿಂದ ಕ್ರಿ. ಶ. ಪೂರ್ವ ೨ ಲಕ್ಷ ವರ್ಷಗಳ ಮೊದಲು ನಿಶ್ಚಿತವಾಗಿ ಇದ್ದ ಗುರುತು ಕಾಣುತ್ತದೆ.

100 ಸಾವಿರ ವರುಷಗಳ ಹಿಂದೆ ಇದ್ದ ಮನುಷ್ಯನು ನಮ್ಮಂತೆ ಇದ್ದಿರಲಿಲ್ಲ. ಅವನು ಗಿಡ್ಡಾಗಿ, ಗಟ್ಟಿಯಾಗಿದ್ದ. ಕಾಲುಗಳು ದಪ್ಪವಾಗಿ ದಷ್ಟಪುಷ್ಟವಾಗಿದ್ದವು. ಕೈಗಳು ದಪ್ಪವಾಗಿದ್ದವು. ಮೈಮೇಲೆ ಕೂದಲು ತುಂಬಿದ್ದವು. ಕಲ್ಲಿನ ಕೊಡಲಿ ಹಾಗೂ ಕತ್ತಿಗಳೂ ಆತನ ಆಯುಧಗಳಾಗಿದ್ದವು. ಗುಹೆಗಳನ್ನು ಬೆಂಕಿಯಿಂದ ಬೆಚ್ಚಗೆ ಮಾಡಿಕೊಳ್ಳುವದಕ್ಕೆ ಆತ ಮಾತ್ರ ಕಲಿತಿದ್ದ. ಮಾತನಾಡಲು ಕಲಿಯುತ್ತಿದ್ದ.

ಇರಾಕದಲ್ಲಿ ದೊರೆತ ಅವಶೇಷಗಳು ಮಾನವ ವಿಕಾಸದ ಮೇಲೆ ತುಂಬ ಬೆಳಕನ್ನು ಬೀರಿದೆ. ಶಿಲಾಯುಗದಿಂದ ಇಂದಿನ ವರೆಗೆ ಆದ ವಿಕಾಸದ ಸೃಷ್ಟಿ ಕಲ್ಪಿಸಿ ಇಲ್ಲಿ ಕಾಣ ಸಿಗುತ್ತದೆ. 100 ಸಾವಿರ ವರುಷಗಳಿಂದಲೂ ಇಲ್ಲಿ ಮನುಷ್ಯ ವಾಸಿಸಿದ ಗುರ್ತುಗಳು ಪುಷ್ಟವಾಗಿವೆ.

ಇಲ್ಲಿ ಹಿಂದೆ ವಾಸಿಸಿದವರು ಸರಿಯಾಗಿ ತಮ್ಮ ವಸ್ತುಗಳನ್ನು ಇರಿಸಿ ಕೊಳ್ಳುತ್ತಿರಲಿಲ್ಲವೆಂದು ತೋರುತ್ತದೆ. ಈ ಅಪ್ಯವಸ್ಥೆ ಇಂದಿನ ವೈಜ್ಞಾನಿಕರಿಗೆ ಹೆಚ್ಚಿನ ಸಹಾಯ ಮಾಡಿತು. ನಿರುಪಯುಕ್ತ ವಸ್ತುಗಳನ್ನು ಅವರು ಥರ ಥರವಾಗಿ ಮಣ್ಣಿನಲ್ಲಿ ಹುಗಿದುದರಿಂದ ಮನುಷ್ಯನ ಬುದ್ಧಿ ವಿಕಾಸದ ಸ್ಪಷ್ಟಕಲ್ಪನೆ ಬರುವದಕ್ಕೆ ಸಹಾಯವಾಯಿತು. ಮಣ್ಣಿನ ಥರಗಳಲ್ಲಿ ಕಾಣುವ ಅಚ್ಚುಗಳು ಭೂಮಿಯ ಥರಗಳಲ್ಲಿ ಕಂಡ ವಸ್ತುಗಳು ಜಗತ್ತನ್ನೇ ಬೆರಗುಗೊಳಿಸಿವೆ.

ಮೇಲಿನ ಥರದಲ್ಲಿ ದೊರೆತ ವಸ್ತುಗಳು ಐದು ಸಾವಿರ ವರ್ಷಗಳ ಈಚಿನದಾಗಿದ್ದವು. ಅಲ್ಲಿ ದೊರೆತ ಗಡಿಗೆ, ಬೀಸುವ ಕಲ್ಲುಗಳು, ಸಾಕುವ ಪ್ರಾಣಿಗಳ ಎಲುವುಗಳಿಂದ ಮನುಷ್ಯನು ಬೆಳೆಗಳನ್ನು ಬೆಳೆಸುವಕ್ಕೆ ಯತ್ನಿಸಿದ್ದನೆಂದು ಕಂಡುಬರುತ್ತದೆ. ದನ ಕುರಿಗಳನ್ನು ಬೆಳೆಸಿದ್ದು ಕಾಣುತ್ತದೆ.

ಕೆಳಗಿನ ಥರದಲ್ಲಿ ದೊರೆತ ಅವಶೇಷಗಳು 12 ಸಾವಿರ ವರುಷಗಳ ಹಿಂದಿನವು. ಬೇಸಾಯಗಳಾಗಲೀ ಪ್ರಾಣಿಗಳನ್ನು ಸಾಕುವದನ್ನಾಗಲೀ ಮನುಷ್ಯ ಅರಿತಿದ್ದು ಕಂಡುಬರುವದಿಲ್ಲ. ಮೂರನೇ ಥರದಲ್ಲಿ ದೊರೆತ ಅವಶೇಷಗಳು ಕ್ರಿ. ಶ. ಪೂರ್ವ 40 ಸಾವಿರ ವರ್ಷಗಳ ಹಿಂದಿನವು. ಆಗ ಸುಮಾರು 30 ಸಾವಿರ ವರ್ಷಗಳ ವರೆಗೆ ಮಾನವನ ವಿಕಾಸ ಬಹು ನಿಧಾನವಾಗಿರಬೇಕು.

ಕೊನೆಯ ಹಾಗೂ ನಾಲ್ಕನೆಯ ಥರದಲ್ಲಿ ಅತಿ ಪೂರ್ವದಲ್ಲಿ ಮನುಷ್ಯನು ಗುರುತನ್ನು ಪ್ರಯಾಸದಿಂದ ಕಾಣಬಹುದಾಗಿದೆ.

ಸ್ಪೇನದಲ್ಲಿ ಕಂಡುಬಂದ ಶಿಲಾಯುಗದ ಚಿತ್ರಗಳು ಜಗತ್ತಿನ ವಿಜ್ಞಾನಿಗಳಿಗೆ ಇನ್ನು ಒಂದು ಸಮಸ್ಯೆಯಾಗಿದೆ. 100 ವರ್ಷಗಳ ಹಿಂದೆ ವಿಜ್ಞಾನಿಯೊಬ್ಬ ಗುಹೆಯೊಂದರಲ್ಲಿ ದೊರೆತ ಅವಶೇಷಗಳನ್ನು ಪೋಕ್ಸಿಸು ತ್ತಿದ್ದ, ಮೇಣಬತ್ತಿಯ ಬೆಳಕಿನಲ್ಲಿ. ಗುಹೆಯ ಮೇಲ್ಭಾಗದಲ್ಲಿ ಕಂಡು ಬಂದ ಚಿತ್ರಗಳನ್ನು ಕಂಡು ಶಾಸ್ತ್ರಜ್ಞನ ಮಗಳು ದಿಗ್ಭ್ರಾಂತಳಾಗಿ


ಕೂಗಿಕೊಂಡಳು. ಅವಳ ತಂದೆ ಓಡಿಬಂದ. ಮೇಲಿನ ಚಿತ್ರಗಳನ್ನು ಕಂಡ. ಆತ್ಮರ್ಶದಿಂದ ಮೂಕನಾದ.

ಆ ಚಿತ್ರಗಳನ್ನು ಯಾರು ಕೊರೆದಿರಬಹುದು? ಏಕೆ ಅವುಗಳನ್ನು ಕೊರೆದರು! ಅವುಗಳನ್ನು ಕೊರೆಯುವಾಗ ಬೆಳಕೆಲ್ಲಿಂದ ಬಂದಿತು? ಇದು ಎಲ್ಲರಿಗೂ ಒಂದು ಸಮಸ್ಯೆಯಾಗಿದೆ. ಆ ಚಿತ್ರಗಳು ಸುಮಾರು ೨೫ ಸಾವಿರ ವರ್ಷಗಳ ಹಿಂದಿನ ಶಿಲಾಯುಗದ ಕಾಲದವು ಎಂದು ಸ್ಪಷ್ಟವಾಗಿ ಹೇಳಬಹುದು. ಅವುಗಳನ್ನು ಕೊರೆದವರು ತುಂಬ ಪಿಕಾಸ ಹೊಂದಿದವರು ಎಂಬುದು ನಿಶ್ಚಿತ.



ಆದಿಮಾನವನ ಕಲಾರಾಧನೆ

ಶಿಲಾಯುಗದಲ್ಲಿ ಕೊರೆದ ಚಿತ್ರಗಳಿಂದ ಮನುಷ್ಯನ ಕಲ್ಪನಾ ಶಕ್ತಿ ಬೆಳೆಯುತ್ತಿದ್ದುದು ಕಾಣಬಹುದಾಗಿದೆ. ಶಿಲಾಯುಗದ ಮಾನವ ಸ್ವತಃ ಅನುಭವದಿಂದ ವಿಷಯಗಳನ್ನು ಅರಿತು ಮಾನವ ಸಂಸ್ಕೃತಿಯ ಒಂದೊಂದೇ ಮೆಟ್ಟಿಲನ್ನು ಏರಿದ. ಮೊದಲು ಮಂಗನಾಗಿ ಕಾಡಿನಲ್ಲಿ ಬೆಳೆದ; ಕಾಡು ಮನುಷ್ಯನಾಗಿ ಗವಿಯಲ್ಲಿ ವಾಸಿಸಿದ; ಮನೆಕಟ್ಟಿದ;



ಮಾನವನ ಮತ್ತೊಂದು ಅವಸ್ಥೆ
ಸಂಸಾರ ಹೂಡಿದ; ನೇಗಿಲು ಹಿಡಿದ; ಹೊಸ ಹೊಸ ಧಾತುಗಳನ್ನು
ಹುಡುಕಿದ; ಹೊಸ ಹೊಸ ಶಾಸ್ತ್ರಗಳನ್ನು ಅರಿತ. ಇಜಿಪ್ತದಲ್ಲಿ ನೈಲ
ನದಿಯ ಸಂಸ್ಕೃತಿ, ಭಾರತದ ಸಿಂಧುನದಿಯ ಸಂಸ್ಕೃತಿ, ಮೆಸಪೊಟೋ
ಮಿಯಾದ ಟೈಗ್ರಿಸ್-ಯಫ್ರೇಟಿಸ್ ನದಿಗಳ ಸಂಸ್ಕೃತಿಗಳ ಬಗ್ಗೆ ನೋಡು
ವಾಗ ಸಾಧಾರಣ 5000 ವರುಷಗಳ ಹಿಂದಿನ ಮಾನವ ಸಂಸ್ಕೃತಿಯ
ವಿವಿಧ ರೂಪಗಳು ಕಣ್ಣಿಗೆ ಕಟ್ಟುತ್ತವೆ.

ಹಿಂದಿನ ಯುಗಗಳನ್ನು ನಾವು ಹಳೆಯ ಶಿಲಾಯುಗ, ಹೊಸ
ಶಿಲಾಯುಗ, ಕಬ್ಬಿಣಯುಗ, ಎಂಬುದಾಗಿ ಕರೆಯುತ್ತೇವೆ. ಅದರಂತೆ
ಇಂದಿನದು ಅಣುಯುಗವಾಗಿದೆ. ಮಾನವ ಮೊದಲು ತಾನು ಈ ಜಗತ್ತಿ
ನಲ್ಲಿ ಶಾಂತವಾಗಿ ಜೀವಿಸಲು ಪ್ರಯತ್ನ ಪಟ್ಟ. ತನ್ನ ಸೌಲಭ್ಯಕ್ಕೆ

ಅನೇಕ ರೀತಿಯ ಶೋಧಗಳನ್ನು ಮಾಡಿದ. ವಿದ್ಯುತ್‌ಶಕ್ತಿಯ ಶೋಧ ದಿಂದ ಮನೆ ಮನೆಗಳು ಕಣ್ಣು ಕೊರೈಸುವ ದೀಪಗಳಿಂದ ಬೆಳಗಿದವು. ಮನೆಯಲ್ಲಿ ಕುಳಿತು, ನೂರಾರು ಮೈಲು ದೂರದಲ್ಲಿ ಹಾಡಿದ ಹಾಡನ್ನು ಆಲಿಸಿದ, ಇದೇ ರೀತಿ ಇನ್ನೆಷ್ಟೋ ಶೋಧಗಳನ್ನು ಮಾಡಿದ.

ಹೊಸ ಶೋಧಗಳ ಪರಂಪರೆ ಮಾನವ ಕುಲವನ್ನೇ ನಾಶಮಾಡ ಬಲ್ಲ ಅಸ್ತ್ರಗಳಿಗೆ ಜನ್ಮ ಕೊಟ್ಟಿತು. ಅಣುಬಾಂಬು ಅವುಗಳಲ್ಲೊಂದು. ಜೀವಿಸುವ ಎಲ್ಲ ಪ್ರಾಣಿ ಮತ್ತು ಸಸ್ಯಗಳನ್ನು ಮಾತ್ರ ಕೊಲ್ಲುವ ಇನ್ನೊಂದು ರೀತಿಯ “ನ್ಯೂಟ್ರಾನ್” ವಿಕರಣ ಬಾಂಬು ಶೋಧವಾಗಿದೆ ಯಂತೆ. ಇತ್ತೀಚೆ ಕೃತ್ರಿಮ ಗ್ರಹಗಳನ್ನು ತಯಾರಿಸಿ ಅದರಲ್ಲಿ ಕುಳಿತು ನಾವಿದ್ದ ಪೃಥ್ವಿಯ ಕಡೆ ನೋಡುವ ಆಸೆ ಈ ಮಾನವನಿಗೆ. ಇದು ಆತ ನನ್ನು ಎಲ್ಲಿಗೆ ಎಳೆಕೊಂಡು ಹೋಗಬಲ್ಲದೋ !



ನಿಮಗೆ ಬೇಕಾಗುವ ಪುಸ್ತಕಗಳನ್ನು ನಮ್ಮಲ್ಲಿ ಕೊಳ್ಳಿರಿ

ನಾವು ಮಕ್ಕಳಿಗಾಗಿ ಹೊಸ ಬಗೆಯ ಉಪಯುಕ್ತವಾದ ಪುಸ್ತಕಗಳನ್ನು ಪ್ರಕಟಿಸಬೇಕೆಂದಿದ್ದೇವೆ. ಆ ಕುರಿತು ವಿವರಗಳು ಒಳಗೆ ಇವೆ. ನೀವು ನಮ್ಮಲ್ಲಿ ಪುಸ್ತಕಗಳನ್ನು ಕೊಂಡರೆ ನಮ್ಮ ಈ ಪ್ರಯತ್ನಕ್ಕೆ ಸಹಾಯ ಮಾಡುತ್ತೀರಿ ಎಂದು ನಮ್ಮ ಭಾವನೆ.

ನಮ್ಮಲ್ಲಿ ಕನ್ನಡದ ಹೆಸರಾಂತ ಬರಹಗಾರರ ಪುಸ್ತಕಗಳಿವೆ. ಮಕ್ಕಳ ಪುಸ್ತಕಗಳೂ ಅಪಾರ ಸಂಗ್ರಹದಲ್ಲಿವೆ. ಪುಸ್ತಕಗಳು ಪ್ರಕಟವಾದಂತೆಲ್ಲಾ ಅವುಗಳನ್ನು ತರಿಸಲಾಗುತ್ತದೆ. ವಾಚನಾಲಯದವರಿಗೆ ನೋಡಿ ಆರಿಸುವುದಕ್ಕೆ ಅನುಕೂಲವಾಗುತ್ತದೆ.

ಈ ವಿಳಾಸ ನಿಮ್ಮ ನೆನಪಿನಲ್ಲಿರಲಿ.

ಸುಲಭ ಸಾಹಿತ್ಯ ಪ್ರಕಾಶನ

ಕು ಮ ಟಿ (ಉ.ಕ.)